

వందేమాతరం

నిల్లల కవల హాస నిల్లక

1950

THE YOUNG



Chandamama, January, 1950

Photo by R. Krishnan

బాటసారులు

డిసెంబర్ **29** మొదలు

అంద్రదేశమంతటా విడుదల....

వాహినీ వారి

గుణసుందరి

కథ..

అనుష్ఠానము శ్రీకృతులను
కవ్వించి నల్లించే
అపూర్వ జానపద చిత్రము..

డైరెక్టర్
కె.వి.రెడ్డి, B.Sc (HONS)
అసాసియేట్ డైరెక్టర్
కె. కామేశ్వరరావు, B.A.

జెజయవాడ... సరస్వతి
అంటారు... సరస్వతి
తినాలి... రత్న
పలూరు... పాండురంగా
మచివపట్నం... మేనర్లు
రాజమహేంద్రవరం... జయ
కాకినాడ... త్రాన్
విశాఖపట్నం... సరస్వతి
జెజయనగరం... ప్రిన్సెస్
బళ్లారి... రాయల్
కర్నూలు... చాండ్
బెంగుళూర్... మూవీస్టోండ్ ఆర్ట్
మైసూర్... చామండేశ్వరి
పోరాపూర్... పకోజ్

Sole Distributors : THE VAUHINI PICTURES LIMITED :: MADRAS, VIJAYAWADA, TADPATRI

Chandamama

January '60

అ ట్ట మీ ది బొ మ్మ

బృందావన ప్రజలు ఒకప్పుడు, ఇంద్రునికి యజ్ఞంచేయాలని సన్నాహంలో ఉన్నారు. అది చూచి శ్రీకృష్ణుడు నందునితో “నాయనా! ఈ హడావిడి అంతా ఏమిటి?” అని అడిగాడు.

అందుకు నందుడు “బిడ్డా! వర్షానికి అధిపతి ఇంద్రుడు. ఆయనకు యజ్ఞంచేసి సంతోషపెట్టితిమంటే, వానలు కురిపిస్తాడు. వానలు కురిస్తే పంటలు పండుతై. పంటలు పండితే ప్రజలు సుఖిస్తారు” అని బదులు చెప్పాడు.

ఇది విని కృష్ణుడు “ఇదేమిటి ఈ అవివేకం! గోవులూ, పర్వతరాజు ఐన గోవర్ధనగిరి—ఇవే మన దేముళ్లు. వీటినే మనం పూజించుకోవాలి. అంతే గాని, ఎక్కడోవున్న ఇంద్రుడికి యజ్ఞంచేయడమా? ఆయన మనకు వర్షం కురిపించడమా?” అని వారిని నిరుత్సాహపరిచాడు.

ఈ విధంగా తన యజ్ఞం మాన్పించేవరకు, ఇంద్రునికి మండుకొచ్చి, బృందావన ప్రజలకు శాస్త్ర చేయాలని నిశ్చయించుకొన్నాడు. అతని ఆజ్ఞ ప్రకారం, అకస్మికంగా మేఘాలు కమ్మేసి, ఉరుములతో, మెరుపులతో, విడుగులతో, పెనుగాలితో ఘోరమైన వడగండ్ర వాన ప్రారంభించింది.


అప్పుడు అవతారమూర్తి ఐన కృష్ణుడు బ్రహ్మాండమైన గోవర్ధనగిరిని చేతి చిటికెనవేలితో, గొడుగు ఎత్తినట్టు అవలీలగా ఎత్తి పట్టుకొని, ప్రజలతో “మీకు వచ్చిన భయమేమీ లేదు. ఇలా వచ్చేసెయ్యండి. ఇంద్రుడు ఏమి చేయగలడో చూస్తా” నంటూ, అందరనూ కొండకిందికి చేరదీసుకొన్నాడు.

ఈ భీభత్సం ఏడు రోజులపాటు సాగించగలిగాడు ఇంద్రుడు. గోవర్ధన గిరి కదలకుండా కృష్ణుడు అలానే పట్టి ఉంచేవరకు, ఇంద్రుడు భూలోకానికి దిగివచ్చి, కృష్ణుని పాదాలమీద పడి క్షమాపణ కోరుకొన్నాడు. అంతటితో, అధికారగర్వంతో మిడిసిపడుతూవున్న ఇంద్రునికి గర్వపరిహార మైంది.

చందూ యొక్క సాహసకృత్యములు



ది తాత ఆయిల్ మిల్స్ కంపెనీ లిమిటెడ్



రు. 500 బహుమానము ఉమా గోల్డు కవరింగు వర్క్సు

ఉమా మహల్ :: మచిలీపట్నము
ఉమా గోల్డు కవరింగు వర్క్సు పోస్టాఫీసు.

అనలు బంగారు రేకు లోహము పైన అంటించి (Gold Sheet Welding on Metal) తయారు చేయబడినవి. కాదని రుజువు చేసినవారికి రు. 500 బహుమానమివ్వబడును. మేము తయారు చేయు ప్రతివస్తువు ప్యాకింగు పైన “ఉమా” అను ఇంగ్లీషు అక్షరములు గుర్తించి కొనవలెను. బంగారు వన్నె 10 సంవత్సరములు గాఢంబు.

సరికీ చేయగోరువారు ఉమా ఆభరణములను మహాద్రావకముతో వేసిన 5 నిమిషములకే బంగారము రేకు వెడలివచ్చును. ఈ విధముగా సరికీ చేసినవారు అనేకమంది మాకు సర్టిఫికేట్లు యిచ్చియున్నారు. 800 డిజయినుల క్యాటలాగు ఉచితముగా పంపబడును. ఇతర దేశములకు క్యాటలాగు ధరలమీద 25% అధికము.

N.B.—వస్తువుల వి. పి. పార్శిలు ఛార్జి 0-15-0 మాత్రమే అగును.
Tel : “UMA” MASULIPATAM.

అమృతమునకు సిద్ధముగా ఉన్నవి

‘ఈగిల్’ మార్కు వ్రాతపలకలు

అన్నివిధముల ప్రశస్తమైనవి

మేలురకమైన కర్ర చుట్టములు గలిగి వ్రాయుటకు నాజూకుగ నుండు మా పలకలు యంత్ర సహాయముతో చేయబడి తేలిక, గట్టి, మన్నికతనము గలిగియున్నవి. వాడుటకు పిల్లలు ఉత్సాహపడుదురు

మదరాసు స్టేట్ వర్క్సు

స్వాక్షరీ:

వైద్యనాథ మొదలి వీధి
తండ్రియార్చేట, మదరాసు

అపిను:

31-A, నార్త్ బీచ్ రోడ్డు
మదరాసు



నమ్మిక ! ...


అత్యుత్తమమైన టాయిలెట్ సబ్బులో
ఏమేమీ మీరు కావలనంటారో, అవన్నీ
మైసూరు శాండల్ సబ్బులో
కలవని నమ్మకముగా చెప్పగలము



ప్రతిచోట లభించును



గవర్నమెంటు సోప్ ఫ్యాక్టరీ
బెంగళూరు



బలహీనమైన విద్వంసు పుష్టియున్ను,
సంక్లృష్ట మొలిచేటప్పుడు అయ్యే విరేచనములు
నిలిసి, బలమును, ఆరోగ్యము నిచ్చును.

స్వాగతము

ಬಾಗ್ಯಾಡು ಕವರಿಂಗ್ ಪೆನ್ಸಿಲ್ ರಾಜಾ **ಕಂಪನಿ**

ಕಂಪನಿ 10 ನಂ. ಗಾಂಧಿ ರಸ್ತೆ

172/1

RAJA-237/19
COLOURED JEWELLERY
RS. 5.00 EACH

NETAJI KENNETH SAIBABA COLOURED STONE RING.
RS. 2-10 EACH.

PHOTO RINGS
RS. 2-00 EACH

BABY RING
RS. 1-0 EACH

1306
PLAIN RING.

TEHRU KRISHNA
NETAJI
ETC 5-0-0

191 PIN 08-01 EACH

RAJA-265, RAJA 266, RAJA-265/1, RAJA 265/2

RAJA-265/1
COLOURED JEWELLERY
RS. 5.00 EACH

NETAJI KENNETH SAIBABA COLOURED STONE RING.
RS. 2-10 EACH.

PHOTO RINGS
RS. 2-00 EACH

BABY RING
RS. 1-0 EACH

1306
PLAIN RING.

TEHRU KRISHNA
NETAJI
ETC 5-0-0

191 PIN 08-01 EACH

RAJA-265, RAJA 266, RAJA-265/1, RAJA 265/2

RAJA-265/1
COLOURED JEWELLERY
RS. 5.00 EACH

NETAJI KENNETH SAIBABA COLOURED STONE RING.
RS. 2-10 EACH.

PHOTO RINGS
RS. 2-00 EACH

BABY RING
RS. 1-0 EACH

1306
PLAIN RING.

TEHRU KRISHNA
NETAJI
ETC 5-0-0

191 PIN 08-01 EACH

RAJA-265, RAJA 266, RAJA-265/1, RAJA 265/2

ఆరోగ్యానికి, రుచికరానికి



పూజలకు, వివాహాలకు



గడియారం మార్కు-

కర్పూరము

ఉపయోగించండి.

గోపాలజీ మౌంట్స్ & కోట
హిల్స్ గోవిందప్ప నాయక బృందము



జెమిన వారి అపూర్వ సమీక్షాదరులు

(తెలుగు)

భాషాద్రోకముతో కూడిన
మహత్తర చిత్రము.....

జనవరి **14** తేదీ నుంచి

అంద్రదేశములో, హైదరాబాదు సంస్థానములో
అన్ని ముఖ్య కేంద్రములలో విడుదల....





బిరుగు పొరుగుల ముత్త బిళ్లదానను
ప్రతి బంబింకె సాగింక చిత్రము



విజయ వాడక్కన్న వారి
షావుకారు

నిర్వహకులు
నాగిరెడ్డి చక్రపాణి

దిర్ఘకుడు
ప్రసాద్





చందమామ

పిల్లల కథల మాసపత్రిక

సంచాలకుడు: చక్రపాణి

సంపుటి 6

జనవరి 1950

సంచిక 1

1949 వ సంవత్సరం మొత్తంమీద కొన్ని కష్ట సస్థితోనే గడిపాం. ముఖ్యంగా మొన్న నీమధ్య వచ్చిన తుపానువల్ల చాల జననష్టం. పశునష్టం, ధననష్టం కలిగింది. ఎలాగో యివన్నీ తట్టుకొని ఇప్పుడు 1950-వ సంవత్సరంలో ఆడుగు పెడుతున్నాం.

ఈ సంవత్సర ఆరంభంలో మనకు ముఖ్యమైన పెద్ద వండుగ 'సంక్రాంతి' మళ్ళీవచ్చింది. ఇప్పటికి ఎన్నో సంక్రాంతి పండుగలు ఇటువంటివి వచ్చినై, వెళ్ళినై. కాని ఈ సంక్రాంతి యిదివరకు మనం గడిపిన సంక్రాంతిపండుగల కంటే ఎక్కువ విశేషం కలది. ఆ విశేషం ఏమిటి అంటే— ఈ జనవరి 26 వ తేదిన మనదేశం స్వతంత్ర రాజ్యం కాబోతున్నది. ఇది యావద్భారతవేళానికి సంతోషకరమైన విషయమేకదా? ముఖ్యంగా మన ఆంధ్రులు అనంతం చలసిన విషయం మరొకటి: ఎంతకాలంనుంచో మనం ఎదురు చూస్తున్న ఆంధ్రరాష్ట్రంకూడా ఈ నెలలోనే సిద్ధించబోతున్నది.

ఇలాంటి సంతోషకరమైన సూచనలతో ప్రారంభమవు తున్నది ఈ సంచిక, 1949 వలె కాకుండా ఈ 1950-వ సంవత్సరం మన కందరకూ చాలా జయప్రదంగా వుంటుందని ఆశిద్దాం.



న్యాయఘంట

అనగనగా ఓ రాజు; ఆ రాజుకు
తన రాజ్యంలో, తన పాలనలో
న్యాయం నాలుగుపాదాలా
నడిపించాలని, ఆశ;

ఎంత శ్రద్ధగా పాలిస్తున్నా
ఏదో కొంత అధర్మం
జరుగుతోంది దేశంలో; రాజుకు
పెరుగుతోంది ఆరాటం.

యోచించంగా యోచించంగా
తోచింది బలె సదుపాయం;
సగరానికి సరిగా నడిబొడ్డున
న్యాయఘంట కట్టించాడు.

ఎవ్వరికైనా వినాడైనా
వీదైనా అన్యాయం, జరిగితే
గంటను మ్రోగిస్తే న్యాయం
కావిస్తానని చాటించాడు.

అంతటితో ఆనాటను ధర్మం
అంతకంతగా పెరిగింది;
పనిలోపించిన గంట కడుపులో
పలుపు చివికి తెగిపోయింది.

పని కొదిగేసని ప్రజలా త్రాటికి
వచ్చి కొమ్ము తగిలించారు.

రచన :
'నముద్రుడు'

ఉందావూరి మడేలుకు పని
కెందుకుగాని ముసలి గాడిదె,
దాణాదండుగ అనీ చాకలీ,
తరిమేశాడు, ఊరిమీదికి.

ఆకలేసి ఘంటకు కట్టిన చిగు
రాకుల కొమ్మను లాగెను గాడిదె
ఊరిమిందీ ఘణ ఘణ ఘంటా
ఊరూ నాడూ పోగయ్యింది.

రేఘు మడేలును రప్పించి
'గాడిదె నేంచేశా?' వన్నాడు.
'ముదిగాడిదెకు గుదులెందుకని
వదిలేశా' నన్నాడు మడేలు.

'దుక్కవలే ఉన్నన్నీ నాళ్ళూ
ఎక్కడ బరువూ మోయించుకునీ
బక్కచిక్కి పోయిన సమయంలో
దిక్కే లేకుండా చేస్తావా ?

'నీ పిల్లలు నిన్నిట్లాగేచేస్తే
నీగతికూడా ఇంతే!' నంటూ
తేడు మడేలును గదమాయిస్తే
లెంప లేసుకున్నాడు.

కన్న తండ్రివలె ముదిగాడిదను
కాపాడాడు మడేలు.
నోరులేని జీవానికి న్యాయం
జరిగిందని దొర మురిశాడు.





కొటివిద్యలు కూటి కారకే

విదిశా పట్టణం అనే ఒక పట్టణంలో దురదృష్టవశాత్తు ఒక రోజున ఒక కుఱ్ఱవాడు చనిపోయాడు. ఆ పిల్లవాడి తలిదండ్రులూ, బంధువులూ ఆ శవాన్ని తీసుకుని ఊరు అవతల ఉన్న శ్మశానానికి చేర్చి, దాన్ని ఒకచోట దింపి విడవసాగారు. అప్పుడు సాయంకాలం. మరి కాస్సేపటికి ప్రాద్దుగ్రుంకి చీకటి పడుతుంది.

అప్పుడు శ్మశానంలో ఉన్న రాంబందు ఒకటి వారిదగ్గర వారి, ఆ శవాన్ని చూసి కంట తడిపెట్టుకుంది. "అయ్యో, రత్నం లాంటి కుఱ్ఱవాడు! ఇలాంటి కుఱ్ఱవాడు చనిపోయాడూ అంటే నాకే ఏడుపువస్తోంది. పైవానినైన నాకే ఇంత దుఃఖం వస్తోంటే కడుపున కన్నవాళ్ళూ పెంచినవాళ్ళూ ఐన మీకు దుఃఖంరాదా? వస్తుంది. కాని యేడ్చి యేమిలాభం? ఎంత యేడ్చినా, గుండె బాదుకున్నా చచ్చిపోయిన పిల్లవాడు బ్రతికి

రాడుకదా? అంచేత గుండె రాయిచేసుకుని శవాన్నిక్కడ వదిలేసి మీదారిని మీరు వెళ్లి పొండి. ఏమంటే ప్రాద్దు గ్రుంకుతోంది. ఇది వల్లకాడుగాని ఊరు కాదుగదా? చీకటిపడితే ఇక్కడికి దయ్యాలూ, భూతాలూ వచ్చి, బ్రతికిఉన్నవాళ్ళనికూడా పీక్కుతింటాయి" అంది.

ఈ మాటలు వినేటప్పటికి వాళ్ళకి 'నిజమే' అనితోచి, శవాన్నక్కడ వదిలేసి వెడదామని బయల్దేరారు.

వాళ్ళు తిరుగుమొహాలు పెట్టేటప్పటికి నక్క ఒకటి ఒక బొరియలోనుంచి వచ్చి, వాళ్ళకెదురై, "ఇదేమిటి? వచ్చి ఒక ఘడియఐనా కాలేదు, అప్పుడే శవాన్ని వదిలేసి వెళ్ళిపోతున్నారేమిటి? పున్నమ చంద్రుడిలాంటి పిల్లవాణ్ణి వదిలేసి వెళ్ళి టానికి మీకు కాళ్ళెలా వచ్చాయి? 'చచ్చిపోయినాడుగదా' అని వదిలేసి




పోతున్నారేగాని, మీ అదృష్టం బాగుండి, కుఱ్ఱవాడు మళ్ళీ బ్రతక్కాడదా? ఇంతకూ ఇప్పుడే ఇంటికి వెళ్ళి మీరు చేసేదేమిటి? అక్కడైనా ఏడుపేగా? ఆ యేడుపేదో ఇక్కడే ఏడవండి” అంది.

‘కుఱ్ఱవాడు మళ్ళీ బ్రతకవచ్చు’ అనే టప్పుటికి వాళ్ళందరికీ ఆశకలిగి, వెడదా మనుకున్నవాళ్ళంతా మళ్ళీ అగిపోయారు.

వాళ్లు అలాగ అగిపోవడం చూచి రాంబందు “ఎంత చోద్యంగా మాటాడు తోంది, ఈనక్క? అప్పుడే శవంచెడిపోయి వాసనకొడుతోంది. అలాంటిదింకా ఈపిల్ల వాడు బ్రతకటంఏమిటి? చచ్చినవాళ్ళు తిరిగి బ్రతికిరావటం ఎన్నడైనా విన్నామా? నేను శతవృద్ధుని. నామాట వినాలికాని, నిన్నగాక మొన్న పుట్టిన యీ గుంటనక్క మాటలా మీకు వేవవాక్కులు? చని పోయినవాడికోసం ఏడుస్తూ కూచుంటే ఏమిలాభం? వెళ్ళి మీ శాస్త్రాలలో చెప్పిన ప్రకారం గోదానం, భూదానం, హిరణ్య దానం మొదలైన దానాలన్నీచేసి మరణించినవాడికి స్వర్గం ప్రాప్తించేటట్లు చూడండి; వెళ్ళండి; ఇక్కడ కూచోడ మెందుకు?” అని తొందరపెట్టింది.



ఈ మాటలూ ఔననిపించి వాళ్ళు లేచి పోబోయారు కాని మళ్ళీ నక్క ఎదురుపచ్చి “ఏళ్ళువచ్చినంతమాత్రాన్ని రాంబందు బుద్ధిశాలి అనటానికి వీల్లేదు. దీనిమాటలు శుద్ధఅబద్ధమన్నమాట మీకే తెలుస్తుంది కొంచెంఆలోచిస్తే. ‘చచ్చినవాళ్ళు బ్రతికి రావటం ఎన్నడైనా విన్నామా?’ అనికదూ అంది? పూర్వకాలంలో సావిత్రి భర్తయైన సత్యవంతుడు బ్రతికిరాలేదా? చంద్రమతి కొడుకు లోహితాస్యుడు పాముకరిచి చని పోయినవాడే మళ్ళీ జీవించలేదా? అలాగే మీ పిల్లవాడుకూడా తిరిగి బ్రతకవచ్చు. కనుక మీరు కాస్సేపు ఉండండి.






యొక్క బంధువులు ఏమాటలు నిజమో
అలోచించుకోలేకపోయారు. ఆ రాంబందూ,
నక్క ఒకదానికి వ్యతిరేకంగా ఒకటి అలా
ఎందుకు చెప్పతున్నాయోకూడా వాళ్ళు
గ్రహించుకోలేకపోయారు.

ఆ రాంబందుకుగాని ఈ నక్కకిగాని
పిల్లవాడు చనిపోయాడన్న విచారం ఏమీ
లేదు. అవి రెండూకూడా అలా కల్లబొల్లి
దుఃఖాన్ని వెలకబోస్తూ మాట్లాడాయేకాని,
మనస్సులలో అరెంటికి కూడా ఆ శవం
కనపడడం సంతోషంగానే ఉంది. ఏమంటే

దయ్యాలూ, భూతాలూ మిమ్మల్ని పీక్కు
తింటూ యని ఈ రాంబందు మిమ్మల్ని
భయపెడుతోందేగాని, ధైర్యవంతుల్ని
దయ్యాలేమీచెయ్యలేవు. భూతనాధుడైన
ఈశ్వరుణ్ణి మీరు ప్రార్థనచెయ్యండి. ఆ
ప్రార్థనవల్ల భూతాలేమీ మీదగ్గరకు రావు
సరికదా, శివునికి మీమీద దయపుట్టి మీ
కుఱ్ఱవాడిని ఆయన బ్రతికించవచ్చు
కూడాను?" అంది.

మామూలుగా ఉన్నవాళ్ళకి బుద్ధి పని
చేసినట్లు దుఃఖంలో ఉన్నవాళ్ళకి పని
చెయ్యదు. రాంబందు వెళ్ళమంటే లేచి,
నక్కవద్దంటే ఆగిపోయారేగాని, ఆ శవం

రాంబందూ, నక్కకూడా శవాన్ని పీక్కు
తిని కడుపు అకలి తీర్చుకుంటాయి. అందు
కనే ఆ రాంబందూ నక్కకూడా అక్కడికి
చేరినై. ఎటొచ్చి ఆశవం నక్కకి దొర
కుండా తనే తినెయ్యాలని రాంబందు
అలోచించింది. తనకి లభించాలంటే
చీకటిపడకుండానే ఆ బంధువులంతా
శవాన్ని అక్కడ వదిలేసిపోవాలి. రాంబందు
అన్ని పథులకుమల్లనే ఆహారంకోసం పగ
లల్లా తిరిగి చీకటిపడేవేళకి తన గూటికి
చేరుకుంటుంది. అలాగే బంధువు
లంతా వల్లకాటిని వదిలిపోవాలని చెప్పి,
వాళ్ళని పంపించివేయటంకోసం, గోదాన





మనీ, భూదానమనీ, స్వర్గలోకమనీ పెద్ద కబుర్లనీ చెప్పింది.


అంతకంటే ఎక్కువ కబుర్లు చెప్పింది, నక్క. రాంబందు శాస్త్రాలుతీసుకొస్తే నక్క పురాణాలు తెచ్చింది. నక్కకు పట్టుకున్న యావ యేమిటంటే, చీకటిపడితేనేగాని ఆ శవం దానికి దక్కదు. అలోపుగా బంధువు లంతా శవాన్ని విడిచిపోతే రాంబందు దాన్ని కొంచెంగాడా మిగలకుండా పీక్కు తినేస్తుంది. అంచేత చీకటిపడేవరకూ ఎలాగైనా ఆ బంధువుల్ని శ్మశానంలో ఆప గలిగితే రాంబందు ప్రాద్దుకూకిందిగదా అని ప్రాణంవిసిగి, చక్కా పోతుంది. అప్పుడు బంధువులకు మెల్లిగా నచ్చజెప్పి పంపివేసి, పిల్లవాని శవాన్ని పూర్తిగా తనే భక్షించవచ్చు.

కూటికోసం ఇలా రాంబందూ, నక్కా తమతమ తెలివితేటలు కనపరుస్తూ మాట్లాడుతోంటే ప్రాద్దుగ్రుంకింది. బంధువు లంతా నక్కచెప్పినట్లు ఒకమాటు ప్రార్థన చేసి చూద్దామని, "వందే శంభు, ఉమా పతిం, సురగురుం, వందే జగత్కారణం, వందే పన్నగ భూషణం..." అంటూ పర మేశ్వరుణ్ణి ప్రార్థించటం మొదలెట్టేరు.



ఇంక రాంబందు వాళ్ళలాగా చీకటి పడ్డాకగాని వెళ్ళరనీ, ఆశవం తన కెలాగా తక్కుదనీ నిశ్చయంచేసుకుని, తననోట్లో కరక్కాయకొట్టిన నక్కకి మనస్సులో శాపనార్థాలు పెడుతో ఎగిరిపోవడానికి సిద్ధపడింది.

ఇంతలో చీకటిపడ్డంతోనే శ్మశానంగనక, అక్కడ విహరించటంకోసం ఈశ్వరుడు శాకినీ థాకినీ భూతవిశాచాలతో చక్కా వచ్చాడు. వచ్చేటప్పటికి ఆయనకి వాళ్ళ ప్రార్థన వినిపించి, ఆయన వాళ్ళకి ప్రత్యక్షమై, "ఏంకావాలి మీకు? ఎందుకు పార్థనచేస్తున్నారు మీరు?" అన్నాడు.



అప్పుడు వారందరూ బ్రహ్మనంద భరితులై "స్వామీ, ఈ పిల్లవాణ్ణి బ్రతికించు" మని ప్రార్థించారు.

శివుడు, "సరే" అని, ఆ కుఱ్ఱవాడిని బ్రతికించేసరికి ఆ బాలుడు నిద్రలోంచి లేచినవాడికి మల్లై అవులిస్తో "ఏమట్రా, ఇక్కడికొచ్చా రేమిటి?" అన్నాడు.

గూటికి ఎగిరిపోదా మనుకుంటూన్న రాబందు జరిగినదంతా చూస్తూ విస్తుపోయింది. అంతవరకూ "ఇంక శవం నాకే దక్కింది" అని సంతోషిస్తో కూచున్న నక్కకిమాత్రం ఆ శవానికి ప్రాణంవచ్చి కుఱ్ఱవాడు లేచి కూచోటంతోనే మొహం మాడిపోయింది. అది ఉక్రోశం ఉండ బట్టలేక పరమశివుణ్ణి తిట్టసాగింది.

అక్కడ బంధువులంతా దానిచర్య చూసి, "ఇదేమిటి? నీసలహాప్రకారం మేం ప్రార్థిస్తే శివుడు ప్రత్యక్షమై మా పిల్లవాణ్ణి మళ్లీ బ్రతికించాడు. ఆయన్ని

తిడుతున్నావేమిటి?" అని అశ్చర్యంగా నక్కను అడిగారు.

అప్పుడు నక్క, "మీ పిల్లవాణ్ణి బ్రతికించమని నే నేడిశానా? 'ఈ శవాన్ని పీక్కుతినొచ్చు ఎంచక్క' అని నెను కనిపెట్టుకుంటే మధ్య ఈయన ప్రత్యక్షమై వీణ్ణి బ్రతికించి, నానోట్లో బెడ్డకొట్టేశాడు" అని యేడపటం మొదలెట్టింది.

రాబందు దిగివచ్చి సంగతంతా చెప్పి, "స్వామీ, నానోటికందిన ఆహారాన్ని ఈ నక్క పడగొట్టింది. దీని ఆహారాన్ని నువ్వు పడగొట్టేశావు! ఇది న్యాయమే" అంది.

'కడుపుకొనమేకదా, యివి ఇంతకళ్ళూర్తి పడ్డాయ'ని శివుడు బాలివలచి, నక్కకి రాబందుకీకూడా అప్పట్నుంచీ అకలీ దప్పి ఉండకుండా వరంఇచ్చి పంపేశాడు.

బంధువులు బాలుడితో యింటికి చేరుకుని, శ్మశానంలో జరిగినవంతా పడేపడే అశ్చర్యంగా చెప్పకుంటో; రాత్రి గడిపారు.





పూర్వకాలమందు కౌశాంబీ నగరంలో రత్నాకరుడనే కోటిశ్వరుడు ఉండేవాడు. ఆతనికి సులోచన అనే ఒక్కగానొక్క ఆడపిల్ల పుట్టింది. సులోచనను తుండి ఎంతో గారాబంగా పెంచుతూ వచ్చాడు. అయితే, తనకు మగసంతతి ఎవరూ లేకపోవటంవల్ల తన తదనంతరం పిల్లల క్షేమం కనుక్కొనేవాళ్లు లేరుకదా అనే పెద్దబెంగ పట్టుకుంది. ఈ బెంగతోనే రత్నాకరుడు మంచంపట్టి, కొన్నాళ్లకి చనిపోయాడు.


తుండి చనిపోవడంతో సంసారభారం అంతా సులోచన నెత్తిన పడింది. తను పెళ్లిచేసుకున్నట్లయితే బ్రహ్మాండమైన ఆస్తి అంతా పరులపాలు అయిపోతుందనే జంకుతో, ఆమె వివాహం చేసుకోనేకూడదు అని నిశ్చయించుకున్నది. పురుషులు ఆమె కంటపడకుండా వుండేవిధంగా ప్రత్యేకించి

ఒక భవనం కట్టించుకుని అందులో ఉండసాగింది.

సులోచన క్షేమం కోరినవాళ్లందరూ ఆమెను పెళ్లిచేసుకున్నామని వత్తిడిచేయ నారంభించారు. వారి మాట తినివేయటానికా వీలులేదు. తనకా పెళ్లాడటం ఇష్టం లేదు. కనుక, బుద్ధిమతి ఐన సులోచన ఒక విర్పాటు చేసింది: "ఐదు ప్రశ్నలు వేస్తాను. వీటికి ఎవరైతే సరి ఐన సమాధానం చెప్పగలరో వారిని పెళ్లాడతాను" అని ఆమె అనేకరకు, అందరూ బాగున్నదంటే బాగున్నదన్నారు.

ఈవార్త తెలిసి దేశదేశాలనించి పరాక్రమ వంతులైన రాజకుమారులు ఎంతోమంది వచ్చారు. వచ్చినవారంతా ఆమె వేసిన మొదటి ప్రశ్నకే 'జవాబు చెప్పటం మాతరం కాదు' అంటూ వచ్చినదారినే పోరావచ్చారు.

'చందమామ'



సులోచనకు కావలసిందే ఇది. "అసాధ్యమైన ప్రశ్నలు ఇచ్చినట్లయితే ఎవ్వళ్లా జవాబు చెప్పలేరుకదా. అటు వంటప్పుడు నా నోటితో నేను అనకుండానే పెళ్లినమస్య తప్పిపోతుందికదా. నా ఏర్పాటు సబువుగా వున్నప్పుడు నా క్షేమం కోరినవాళ్ళుకూడా నాయందు తప్పు ఎంచలేరుకదా" అని ఆమె వుద్దేశం. ఈ ఉద్దేశంతోనే సులోచన కష్టాతికష్టమైన ప్రశ్నలు కల్పించింది.

చాలామంది రాజకుమారులు జవాబు చెప్పలేక తల వంచుకొని వెళ్లిపోయిన తరువాత చివరకు ఒకరోజున నేపాళ రాజు

కుమారుడైన ధీరసింహుడు సులోచనను చూడవచ్చి, ఆమె మొదటి ప్రశ్న ఏమిటో చెప్పమన్నాడు. అందుకు ఆమె "కొన్ని సంవత్సరాలుగా ఎక్కడినించో ఈ రాజ్యంలో 'ఒకసారి చూశానుగాని, మరి ఒకసారి చూడాలని వున్నది' అనేమాటలు వినిపిస్తూవున్నాయి. ఈ మాటలు ఎక్కడ నించి వస్తున్నవో వాటి అంతరార్థం ఏమిటో ఆ వివరాలు కావాలి" అని చెప్పింది. ధైర్యసాహసాలే జీవితంలో ప్రధానంగా పెట్టుకొన్న ధీరసింహునికి ఈ ప్రశ్న అసాధ్యమనిపించలేదు. అందుచేత తను తప్పక సమాధానం చెప్పగలనని నమ్ము బలికి, ఆమెవద్ద గడువు తీసుకొని తూర్పు దిక్కుగా బయల్దేరాడు.

ధీరసింహుడు పోయి పోయి ఒక కిరారణ్యం ప్రవేశించాడు. కొంతదూరంలో నక్కదంపతులు గొల్లమని ఏడవటం విన పడింది. వాటివద్దకు వెళ్లి 'ఎందుకు ఏడుస్తున్నారు?' అని అడిగాడు ధీరసింహుడు. అందుకు అవి "అయ్యా! ఇక్కడికి ఒక కోసెడు దూరంలో ఒక కొండ, ఆ కొండలో ఒక గుహ, ఆగుహలో ఖడ్గమృగం అనేటటువంటి విచిత్రమైన జంతువు ఉన్నది. అది

మమ్మల్ని బతకనీయకుండా ముక్కుమీద ఉండే తన వాడికొమ్ముతో పొడిచి చంపుతూవుంది” అని చెప్పేవరకు ధీరసింహుడు తక్షణమే బయల్దేరి వెళ్లి ఆ గుహ చేరుకొన్నాడు.

అతను వెళ్లేసరికి ఖడ్గమృగం గాఢంగా నిద్రిస్తూవుంది. నిద్రిస్తున్న ప్రాణిని చంపడం పొరుషవంతునికి తగదని తలిచి ధీరసింహుడు ఆ గుహ బయటికి వచ్చి ద్వారం ప్రక్కనేవున్న ఒక చెట్టుపైన పొంచి వున్నాడు. మరి కొంతసేపటికి ఖడ్గమృగం లేచి గుహలోంచి బయటికి రాసాగింది. ధీరసింహుడు అమాంతం దాని మీదికి దూకి, తను తెచ్చుకొన్న గొడ్డలితో దాని తల బ్రద్దలు కొట్టాడు. ఖడ్గమృగం గిలగిల తన్నుకుని చచ్చింది.

ధీరసింహుని సమయోచితానికి సాహసానికి సంతోషించి నక్కదంపతులు “రాజకుమారా! నీ ఉపకారం మేమెన్నటికీ మరచిపోలేము. మావల్ల నీకు కావలసిన సాయం ఏమిటో చెప్పు. చేతులు కట్టుకుని చేయటానికి సిద్ధంగా ఉన్నాము” అనే వరకు అతను తను బయల్దేరి వచ్చినపని నక్కదంపతులతో చెప్పాడు.



నక్కదంపతులు “నీవంటి సాహసికీ, యుక్తిశాలికి, ఉపకారికి అసాధ్యమనేది లేదు. నీకు తప్పక జయమవుతుంది” అంటూ కృతజ్ఞతను తెలిపి, అడవి దాటే వరకూ అతనివెంట వెళ్లి అక్కడనించి ఎడమచేతివేపు వెళ్లుమని సలహా చెప్పినై.

కార్యదీక్షగల ధీరసింహుడు కాళ్ళు కాలుతూ వున్నప్పటికీ లెక్కచేయక, మండుటెండలో చాలదూరం నడచివెళ్లాడు. కొంతసేపటికి అలసట వచ్చి, ఒక చెట్టు నీడని చదికిలబడ్డాడు. అప్పుడు అతనికి ఎదురుగా రెండు పాములు కనబడినై. పెద్దపాము చిన్నపామును చంపబోతున్నది.



ఈ అన్యాయం చూచి ధీరసింహుడు, చిన్నపామును రక్షించువామనే పుద్ధేశంతో పెద్దపామును తన బాణంతో కొట్టబోయే వరకు, ఆ రెండుపాములూ అవృశ్యమై, వాటికి బదులుగా ఇద్దరు గంధర్వులు ప్రత్యక్షమయ్యారు.

'మీరు ఎవరు? ఎందుకు ఇలా కొట్లాడు తున్నారు?' అని ధీరసింహుడు అడిగాడు.

'ఓయి రాజకుమారా! మేము చిన్నప్పటినుంచి బద్ధశత్రువులం. నేను ఒంటిపాటుగా ఉండటం చూచి, నన్ను ఇతను హింసిస్తున్నాడు' అంటూ చిన్న గంధర్వుడు చెప్పాడు.

అప్పుడు ధీరసింహుడు వారిద్దరికి సుద్దులుచెప్పి, రాజీ కుదిర్చేవరకు, వారు ఆమితంగా సంతోషించి, "రాజకుమారా! ఇన్నేళ్ళబట్టి మామధ్యని ఉంటున్న వైరం పోగొట్టినందుకు నీకు ఎంతయినా కృతజ్ఞులం. నీకు మేము చేయగల సహాయ మేదైనా వుంటే చేసి, కొంతవరకైనా బుణం తీర్చుకుంటాము, చెప్ప" అంటూ, ఆతని ఎడట చేతులుజోడించి నించున్నారు.

ధీరసింహుడు తను వచ్చినపని వెల్లడి చేయగా, "ఈప్రశ్నను గురించి మేమూ విన్నాము. దీనికి జవాబు చెప్పటానికి నిజంగా నీవే తగినవాడవు. కొంచెం ముందుకవెళ్ళి, కుడివైపు మళ్ళిసట్లయితే ఒక కొలను కనిపిస్తుంది. ఆ కొలను చేరుకున్నావంటే, తరువాత ఏమి చెయ్యాలో సులువుగా తెలుస్తుంది. నీకు తప్పక జయం కలుగుతుంది" అనిచెప్పి, గంధర్వులు కొలనుకు దారి చూపించారు.

దీక్షాపరుడైన ధీరసింహుడు గంధర్వులు చెప్పినదారి నే వెళ్ళి కొంచెంసేపటికల్లా కొలను చేరుకున్నాడు. విశ్రాంతికొరకు అతను గట్టుమీద కూర్చునేసరికి, కొలను లోపలినుంచి అపురూపసుందరమైన



ఒక నాగకన్య వచ్చి, ధీరసింహుని చేయి పట్టుకొని లోపలకు తీసుకుపోయింది.

లోపల ఒక రమణీయమైన తోట ఉన్నది. కనుపండువుచేసే ఆ పచ్చటి చెట్ల మీద రకరకాల ఫలములు పండి సిద్ధంగా ఉన్నాయి. ఆ ప్రదేశంలో మధ్యమధ్యని సెలయేళ్ళు గానం చేసుకొంటూ ప్రవహిస్తున్నాయి. నేలంతా పచ్చలతో తాపటంచేసినట్టుంది. వృక్షాలన్నీ బంగారు రంగుతో మిలమిల మెరసిపోతున్నాయి. ఇవి దాటుకొనిపోగానే ఒక దివ్య భవనం కనిపించింది.

ధీరసింహుణ్ణి ఆ భవనంలోకి తీసుకు పోయింది నాగకన్య. అక్కడ ఒక పెద్ద హాలు. ఆ హాలు మధ్యనుండేనవరత్నఖచిత మైన సింహాసనంమీద కూర్చోబెట్టింది. హాలు నాలుగువైపులా గోడలకు అందమైన రాజ కుమార్తెల పటాలు వేలాడుతున్నాయి. ఒక చోటమాత్రం ఒక పటానికి సరిపడేటంత ఖాళీస్థలం కనపడింది. అతను ఈ పటాలు వింతగా చూస్తున్నంతలో తనను అహ్వనించిన నాగకన్యకూడా ఒక పటంగా మారి పోయి, ఆ ఖాళీ జాగాను పూర్తిచేసింది. ఇప్పుడు ఆ హాలులో ధీరసింహుడు తప్ప



మరెవ్వరూ లేరు. అతనికి చాల ఆకలి వేసే వరకు, గద్దెదిగి తోటలోకి వెళ్ళాడు. ఆ తోటలో ఎన్నిరకాల పండ్లు కోసుకొని తిన్నా ఆకలి తీరలేదు. అక్కడి సెలయేళ్ళలోని నీళ్ళు ఎన్ని తాగినా దాహం తీరలేదు.

అప్పటికి చీకటి పడినందువల్ల అతను మళ్ళీ దివ్యభవనంలోకి వెళ్ళాడు. అతను వెళ్ళేసరికి దీపాలు వాటంతట అవే వెలిగినై. గోడలను వేలాడుతూవున్న పటాలన్నీ నిజమైన కన్యలుగా మారిపోయి, వారందరూ ధీరసింహుని చుట్టూచేరి గానంచేస్తూ, నృత్యంచేయసాగారు. ఆ రాత్రల్లా వారు నృత్యంచేశారు. తెల్లవారేసరికల్లా ఆ కన్య





లందరూ మళ్ళీ పటాలలో బొమ్మలుగా మారిపోయి, గోడలకు వేళ్ళాడసాగారు.

అటుతరువాత అక్కడనే వున్న గోడ కన్నంలోనుంచి చీమలబారు పాకుతూ బయటకు రావడం కనపడింది, ధీర సింహునికి. అతను కన్నందగ్గరకు వెళ్ళి, గోడను తట్టేవరకు అక్కడ బొమ్మలుగా ధ్వనించింది. ఆ గోడను కత్తితో పొడిచి బద్దలగొట్టేసరికి, ఒక అరా, అందులో ఒక పాత తాళంచెవి కనపడింది. దానితో భవనంలోని ప్రతిగదివరకూ వెళ్లి తెరవ బోయాడు. కాని అది ఏగడికి పడలేదు. దానితో చివరనుండే చిన్నగదిమాత్రం తెరవ

గలిగాడు. అతను ఆ గదిలో ప్రవేశించి చూడగా అక్కడ ఒక ఇనుపపెట్టెమాత్రం ఉన్నది. ఆ పెట్టె తాళంచెవి ఎక్కడైనా దొరుకుతుందేమోనని అతను ఆ చోటంతా వెతికాడు. కాని ఎక్కడా తాళంచెవి కనిపించకపోయేసరికి ధీరసింహుడు నిరాశ చెంది మరలిపోతూవుండగా అతని కాలు నేలమీద ఉన్న ఒక మీటమీద పడింది. కాలు మీటమీద పడిపడటంతోనే ఇనుప పెట్టె గభీమని తెరచుకున్నది. అప్పుడు ధీరసింహుడు ఆ ఇనుపపెట్టెలో ఏమున్నదో అని చూచాడు. దాంట్లో ఒక రాగిరేకు తప్ప మరేమీలేదు.

ఆ రాగిరేకుపైన ఇలా వ్రాసి ఉన్నది: "ఇదంతా మాయ. ఎవ్వడైతే ఈ తోట మధ్యని ఉన్న బంగారు చెట్టును పెళ్ళి గిస్తాడో అతను ఈ మాయను తెలుసుకోగలుగుతాడు."

ఇది చూడగానే ధీరసింహుడు ఉత్సాహంతో తోటలోకి వెళ్లాడు. రాగిరేకుపైన వ్రాసివున్నవిధంగా బంగారు చెట్టు మధ్యలో కనిపించింది గాని అతను దాన్ని పెల్లగించలేకపోయాడు. మళ్ళీ నిరాశ చెంది, వెనుకకు తిరిగి పోబోతూవుండగా

అ చెట్టు పక్కనే అటువంటిదే ఒక చిన్న బంగారు చెట్టు అతనికి కనిపించింది. బహుశా రాగిరేకుపైన వ్రాసివున్నది ఈ చిన్నచెట్టు గురించేనేమో అనుకుని ధీర సింహుడు చిన్న చెట్టును పెల్లగించాడు. చిన్నచెట్టు పెల్లగించటంతోటే పెళా పెళా ధ్వని చెనుకుంటూ పెద్ద చెట్టు దానంతట అదే పడిపోయింది. ఈ పెద్ద ధ్వనికి ధీర సింహుడు స్పృహతప్పి పడిపోయాడు.

కొంతసేపటికి తెలివివచ్చి కళ్లుతెరచి చూడగా, అక్కడ తోటా లేదు. మేడా లేదు. పటాలలో వేలాడుతూవున్న నాగ కన్యలు మళ్ళీ బిలబిలమంటూ వచ్చి అతన్ని చుట్టుముట్టారు. అప్పుడు ధీర సింహుడు "మీరు ఎవరు? ఈ మాయ అంతా ఏమిటి?" అని వారిని ప్రశ్నించాడు.

అందుకు వారు, "ఇక్కడికి పది యోజనాల దూరంలో ఉన్న మాయావతి పట్టణ రాజకొమార్తెలం. మాకు యుక్త వయసు రాగానే, పెళ్ళిచేయుమని మేము మా తండ్రిని కోరగా, ఆయన మాపైన కోపగించి మమ్మల్నుంపరినీ ఈ భవనంలో బంధించాడు. 'అయితే మాగతి ఇంతేనా?' అని అడిగేవరకూ, 'మిమ్మల్ని ఎవడైతే



ఈ మాయనుంచి విడిపించగలడో వాడే మీకు తగిన వరుడు. అటువంటి సమర్థుడు లభించేవరకు కనిపెట్టుకొని ఉండి, వివాహ మాడవచ్చు' అంటూ సలహా ఇచ్చాడు. ఈ మాయను తెలుసుకోగలిగిన పురుషుడివి నీ వెక్కడివే ఈనాటికి కనపడ్డావు. కనుక, మమ్మల్ని పెళ్లాడవలసింది" అని కోరారు.

వారి కోరిక విని ధీరసింహుడు "ఓ నాగకన్యల్లారా! మీకథ తెలిసి సంతోషించాను. కానైతే, నేను ఇప్పుడు ఒక ముఖ్యమైన రాచకార్యంలో మునిగి వున్నాను. అందుచేత పెళ్ళిసంగతి తలచటానికే వ్యవధిలేదు. కాబట్టి మీరు మరెవరి

నైనా చూచుకొని వెళ్ళావండి" అని చెప్పి తనవారిని బయలుదేరాడు.

కాని, ఇంత నిష్కర్షగా చెప్పినప్పటికీ, నాగకన్యలు ఆతనిని వదలలేదు. వారు కూడా ధీరసింహుని వెంట పోసాగారు. అలా ముందు ధీరసింహుడూ ఆతనివెనుక నాగకన్యలూ కొంతదూరం పోయేసరికి "ఒకసారి చూచానుగాని, మళ్ళీ ఒకసారి చూడాలనివున్నది" అనే మాటలు విని పించినై. ఈ మాటలు వినిపించగానే నాగ కన్యలు మాత్రం వెంటనే తిరిగి తమ భవ నానికి మరలిపోయారు. కాని ధీరసింహుడు వీడిక్కునించి ఈ మాటలు వచ్చినయ్యా ఆ దిక్కుకుపోయి చూచేవరకు దీనావస్థలో ఉన్న ఒక రాజకుమారుడు కనిపించాడు.

"ఎవరు నువ్వు అబ్బాయి, ఎందుకలా విచారిస్తున్నావు?" అని ఆతనిని అడిగాడు.

ఆ రాజకుమారుడు, "ఈ మాయా మందిరంలో ప్రవేశించిన వాళ్ళలో నే

నొకణ్ణి. అక్కడ ఉండే నాగకన్యలలో ఒకామెను ప్రేమించాను. కాని, ఆ భవనం బయటికి వచ్చినతరువాత మళ్ళీ అందులో ప్రవేశించటానికి దారి తెన్నుతెలియలేదు. నా కోరిక తీరని కోరికగా నిలిచిపోయింది" అని తన కథ వినిపించాడు.

అప్పుడు ధీరసింహుడు ఆ రాజ కుమారుణ్ణి వెంటబెట్టుకొని, నాగకన్యలు ఉండే భవనంలోకి తీసుకెళ్లి, తన ప్రజ్ఞవల్ల ఆ రాజకుమారుడు ప్రేమించిన నాగకన్యతో పెళ్లి ఏర్పాటు చేసి, పుణ్యంకట్టుకున్నాడు.

తరువాత ఆతను సులోచన వద్దకు పోయి, మాయామందిరాన్ని గురించిన చిత్రాలన్నీ చెప్పేవరకు, "ఆవును నా ప్రశ్నకు ఇదే జవాబు. ఇప్పుడు అమాటలు వినిపించటంలేదు కూడాను" అని ఆమె వచ్చుకొని, "సరే, రెండవప్రశ్న చెబుతాను. రేపు రావలసింది" అని చెప్పి ఆతన్ని సాగనంపింది. (ఇంకా వుంది)





కృతఘ్నుడు

చాలకాలం క్రిందట యజ్ఞదత్తుడనే పేద బ్రాహ్మణుడు ఉండేవాడు. అతను ఒక రోజున ఏదో పనిమీద పొరుగుారికి పోవలసి వచ్చింది. పొతూపుండగా దారిలో ఒక అరణ్యం

యజ్ఞదత్తునికి మిక్కుటూరుకు, మారుమూలనున్న ఒక పెద్ద బావి చేరుకొన్నాడు. ఆ పాడునూతిలో ఒక్క నీటిచుక్కకూడా లేదు. పైగా ఒక పెద్దపులి, ఒకకొతి, ఒక పాము, ఒక మానవుడు అందులో పడివున్నారు.

పెద్దపులి యజ్ఞదత్తుణ్ణి చూచి, "ఓయి బ్రాహ్మణా! దయవుంచి నన్ను బయటకు లాగి ప్రాణవానం చేసి పుణ్యం కట్టుకో" అని బాలిగా అడిగింది.

"నీ పేరు చెబితేనే అందరూ హాడిలి పోతారు. ఇక నిన్ను నమ్మి ఎట్లా బయటికి లాగేది?" అన్నాడు బ్రాహ్మణుడు.

అందుకు పెద్దపులి, "ఓయి విప్రుడా! ఏ పాపానికైనా ప్రాయశ్చిత్తం విధింప బడిందిగాని, కృతఘ్నుతకుమాత్రం లేదు. నేను కృతఘ్నురాలనైనపక్షంలో ఇహానికి పరానికికూడ చెడిపోతాను. కనుక, నావల్ల నీకు ఎట్టి భయమూలేదు. దయచేసి రక్షించు" అని మళ్ళీ ప్రార్థించింది.

అప్పుడు యజ్ఞదత్తుడు బాలిదలచి పులిని బయటకు లాగివేశాడు.

తరువాత కోతికూడా ఇలానే మొర పెట్టుకోగా, దాన్నికూడా ఆళ్లను బయటకు లాగాడు. ఇదిచూచి పాముకూడా తనను బయటకు లాగమని బతిమాలింది. కాని, అందుకు యజ్ఞదత్తుడు "నీ పేరు చెబితేనే గుండె బద్దలవుతుంది. నీవంటి క్యూర జంతువును ఎలా కాపాడేది?" అన్నాడు.

అందుకు పాము "యజ్ఞదత్తా! కర వడమూ మానటమూ మాలో ఏమున్నది?



“అవత్కాలంలో నన్ను తలుచుకో. మేలు కలుగుతుంది” అన్నది పాము. ఈవిధంగా చెప్పి పులి, కోతి, పామూ తమ తమ నివాసాలకు వెళ్లిపోయినై.

తరువాత నూతిలో మనుష్యుణ్ణి యజ్ఞ దత్తుడు జాలికోద్ది బయటకు లాగేవరకు, అతను “అయ్యా! నేను బారుకచ్చ నగరంలోఉండే బంగారుపనివాడిని. నగలు చేయించవలసివచ్చినపుడు నావద్దకు రమ్మ”ని చెప్పి, తన ఊరికి పోయాడు.

తనవల్ల సహాయం పొందిన జీవులు ఏమి సహాయం చేస్తవో చూదామని యజ్ఞ దత్తుడు కోతివద్దకు పోయాడు. అది అనేక మైన తీయటి ఫలాలిచ్చి తృప్తిపరచింది.

అక్కడినుంచి యజ్ఞదత్తుడు పులివుండే గుహ చేరుకున్నాడు. పులి అతనికి కొన్ని నగలిచ్చి “బ్రాహ్మడా! ఒక రాజపుత్రుడు స్వారిచేస్తూ, గుర్రంమీదనుంచి పడి చని పోయాడు. అతని ఒంటిమీదఉన్న నగలు నీకోసం దాచివుంచాను” అని చెప్పింది.

‘సరే, బాగానేవుంది. ఈ నగలను నా మిత్రుడైన బంగారుపనివానికిచ్చి అమ్మించు తాను’ అని అనుకొని, యజ్ఞదత్తుడు బారుకచ్చపురంలోవున్న పనివానివద్దకు

ఈశ్వరాజ్ఞ లేనిదే మేమెవరికీ అవకారం చేయలేము. నావల్ల నీకు ఏమీ భయంలేదు. రక్షించి పుణ్యంకట్టుకో” మని మళ్ళీ వేడు కొన్నది. యజ్ఞదత్తుడు జాలితలచి పామును కూడా బయటకు లాగాడు.

అప్పుడు పులి యజ్ఞదత్తుని చూచి, “అదిగో, అనేకశిఖరాలుగల ఆపర్వతానికి ఉత్తరదిక్కున గుహలో నేనుంటాను. అక్కడికి వచ్చినట్లయితే, నాచేతనైన ప్రత్యుపకారం చేస్తాను” అన్నది.

“అ గుహ ఎదటనే ఒక మర్రిచెట్టుపైన నా నివాసం. మా ఇంటికి తప్పక రండి” అని కోతికూడా ఆహ్వానించింది.

వెళ్లాడు. ఆ పనివాడు యజ్ఞదత్తుణ్ణి ఎంతో గౌరవంతో ఆదరించి, వచ్చినపని విమిటని అడిగేవరకు, యజ్ఞదత్తుడు తన వృద్ధేశం వెల్లడించి, నగలు చూపాడు.

ఆ నగలు చూచేసరికల్లా, "ఓహో, ఈ నగలు మన రాజకుమారునివి కాబోలు. ఆయన శవము ఈమధ్యనే కనిపించింది. చంపినవాణ్ణి పట్టి ఇచ్చినవారికి గొప్ప బహుమానం ఇస్తామని రాజు చాటింపు వేయించి ఉన్నాడు. ఇతనే చంపివుండాలి. కనుక ఇతన్ని పట్టి ఇచ్చి బహుమానం పొందుతాను" అని దురాలోచన కలిగింది.

ఈ అలోచనతో అతను, "బ్రాహ్మడా! అని చెప్పి

ఇప్పుడే వీటిని అమ్మి, సొమ్ము తీసుకవస్తాను, ఇక్కడనే ఉండు" మని నగలు పట్టుకపోయి, "హంశ

పట్టివేశాను ప్రభూ! ఇవిగో

అంటూ రాజుతో మనవిచే

రాజు బ్రాహ్మడికి ఉరి

ఉరితీసేలోపల యజ్ఞదత్తు

వాగ్దానం జ్ఞాపకంవచ్చి,


పాము ప్రత్యక్షమై,

స్తాను. ఆమెను బతికిం

కాదు. కాని, నీవు తాకి



బ్రతుకుతుంది. రాజు నిమ్మ



ఒకానొకప్పుడు జైనులకూ బ్రాహ్మణులకూ మధ్యని 'మేం గొప్పవాళ్ళ' మంటే 'మేం గొప్పవాళ్ళ' మని వాటా పంతాలు బయల్పెరినై. రాజావారికి జైనుల పెన అధిమానం. రాణిగారికి బ్రాహ్మణులపైన

నాకూలపక్షం తీర్పుచేస్తే
నాకూలపక్షం

వారిని గొప్పగా సన్మానించి కోరుకొన్న
వరములు యివ్వటం, ఓడిపోయిన పక్షం
వారిని విత్తరానికైనా పురుగు లేకుండా
నాశనం చేయడం. ఇది వీరికే.

ఆ మరునాడు రాజాజ్ఞప్రకారం
 జైనులూ, బ్రాహ్మణులూ దర్బారుకు
 హాజరైనారు. రాజు వారితో యిలా చెప్పాడు:

"మనరాజ్యంలో ఒక చోట, ఒకవస్తువు
 ఉంచాము. అవస్తువు ఏమిటో,
 చివుంచామో కనుక్కోవాలి.

ఎవరైతే నెగ్గుతారో వారికి
గొప్ప బహుమానాలిచ్చి
అపకంపారు ఓడిపోతారో
అర్హి విత్తనానికైనా ఒక్క
డాచేస్తాము. ఇందుకు
ప్రయత్నము.”

ఎనగానే, బైనులకూ,
 లేనంత అశ్చర్యమూ,

భయమూ కలిగింది. చేసేది లేక వారంతా తిరిగి ఎవరి యిళ్ళకు వారు చేరుకున్నారు.

తరువాత ఏమిజరిగిందో అంటే - గణిత శాస్త్రంలో నిధులైన జైనులు కోటచుట్టూ మూడుసార్లు ప్రవక్షిణంచేసి, లెక్కలు పడి కట్టి, నిమిషాలమీద ఉన్నది ఉన్నట్టుగా యవార్థం గ్రహించారు. తమ విజయానికి జైనులు గర్వించి, ప్రభువుకి చెప్పవలసిన ప్రత్యుత్తరం నాలికచివర ఉండటంచేత, మనకేం భయమని నిర్విచారంగా ఉన్నారు.

ఇక తపశ్శక్తి సంపన్నులైన బ్రాహ్మణులు, ఆ రాజ్యంలో వున్నవారు అందరూ కలిసి, సముద్రంలో స్నానంచేసి, ఆ సముద్రపు ఒడ్డునే యిసుకలో తివ్వవేసి తీవ్రమైన తపస్సు ప్రారంభించారు. పగలల్లా ఎర్రనిఎండలో ఆ యిసుకమీదా, రాత్రులు సముద్రపు హోరుగాలిలోనూ తపస్సుచేయటం అంటే మాటలా? కాని, వారు వాటిని వేటినీ లెక్కచెయ్యకుండా, అవిధంగా రాత్రింబవళ్లు నిశ్చలంగా తపస్సు చేస్తూనేవున్నారు. ఇలా ఒకరోజు కాదు. రెండు రోజులుకాదు. నిద్రహాలు మాని, కేవలం గాలిపీలుస్తూ ఇరవైతొమ్మిది రోజుల వరకూ అలా తపస్సుచేస్తూనే వున్నారు.



వీరి తపోవీక్షిచూచి సూర్య భగవానుడికే చాల అశ్చర్యం కలిగింది. "రేపు ఒక్క రోజేకదా వీరికున్న గడువల్లా. చూదాం, వీరు ఇలాగే దీక్షగా తపస్సు సాగిస్తారో లేక నిరాశచెంది మానుకుంటారో" అని సూర్య భగవానుడు కనిపెడుతూనే వున్నాడు. ముప్పయ్యవరోజునకూడా వారిలో ఒక్కరూ చలించలేదు. క్రమంగా చీకటిపడింది. ఆ రాత్రల్లా వారు తపస్సులో మునిగేవున్నారు. మరొక రెండు గంటలలో తెల్లవారబోతుంది. గడువు ప్రకారం వారు తప్పనిసరిగా రాజువద్దకు పోవాలి. కాని రాబోయే విపర్లు సంగతే వారికి పట్టినట్టులేదు.



ఇదంతా చూస్తున్న మూర్ఖభగవానుడిక
వూరుకోలేకపోయాడు. మరోగంటకల్లా తెల్లి
వారుతుందనగా ఆయన ఒక వృద్ధబ్రాహ్మడి
వేషంలో ఆ సముద్రపు ఒడ్డున వాళ్ళదగ్గిర
ప్రత్యక్షమై వారిలో ఒకనిలాగానే, “లేవం
డయ్యా, యింకా ముక్కులుమూసుకు
కూర్చున్నారేమిటి. ఆ రహస్యం నేను
కనుక్కున్నాను. మనకింకోగంట వ్యవధి
వున్నది. పదండి త్వరగా” అని అందర్నీ
తపానిద్రనించి లేవగొట్టి తనతోపాటు తీసు
కుని రాజుగారికోటకు బయల్దేరాడు.

అప్పటికప్పుడే జైనులందరూ కోటలో
హాజరై వున్నారు. రాజూ, రాణీ ఎత్తైన

సింహాసనాలమీద కూర్చునివున్నారు.
అప్పటివరకూ తన పక్షపువారైన బ్రాహ్మణు
లెవరూ తిరిగి తమవిదటికి రాకపోయేసరికి
రాణికి ఏవ్చెత్తినట్టయింది. “ఓడిపోయానే!
నేను ఓడిపోవటమేగాక పైగా నా మూల
కంగా బ్రాహ్మణజాతి యావత్తూ నాశనం
కాబోతోందే” అని ఆమె విచారంగా తల
పంచుకొనివుంది.

రాజుకిమాత్రం “ఈ బ్రాహ్మలు ఇంకేం
వస్తారు. వాళ్ళు వట్టి దద్దమ్మలని నాకు
మొదటినుంచీ తెలుసు. వాళ్ళ కెట్లా గూ
చావు తప్పదు” అని మనస్సులో తలుచు
కుని చాల సంతోషిస్తున్నాడు.

ఇంతలో బ్రాహ్మణుల జట్టు అంతా
అక్కడికి వచ్చిచేరింది. వారిని చూడగానే
రాజు గుండెల్లో రాయిపడింది. రాణీ
మొహం విప్పారింది. ఆమె ఆశగా బ్రాహ్మల
వైపు చూచింది. బ్రాహ్మల జట్టుకంతకూ
ముందునవున్న ఒక శతవృద్ధు సంతోషంగా
వుండటం ఆమెకు కనిపించేసరికి, ఆమె
మనస్సు స్తిమితపడింది.

కొంతసేపు ఆప్రదేశమంతా నిశబ్దంగా
వుంది. తర్వాత రాజు జైనులవైపు తిరిగి
“ఏమిటి మీసమాధానం?” అని అడిగాడు.

అందుకు బదులుగా ఒక వృద్ధ జైనుడు ముందుకువచ్చి “మహాప్రభూ! తమరు ఒక మట్టికుండలో బంగారు పామును వుంచి, ఆ కుండను మనకోట సింహద్వార మందు పాతిపుంచారు. స్వయంగాత్రవ్వించి చూడవచ్చు” అని విన్నవించాడు.

ఇది వినేసరికి రాజుకి తన పక్షమే గలిచింది కదా అని బ్రహ్మనందమైంది. “చూచావా? నా పక్షమే గలిచింది!” అన్నట్టు గర్వంగా రాణివైపు చూచాడు.

రాణిదిగులుగా బ్రాహ్మలవంక చూచింది. అప్పుడు బ్రాహ్మల జట్టుకు ముందున వున్న శతవృద్ధు ముందుకు వచ్చి, “మహా ప్రభూ! వీరు చెప్పింది ఎంతమాత్రమూ నిజం కాదు. అది మట్టికుండ కాదు; యిత్రడిబిందె. అందులో తమరు వుంచినది బంగారు పాముకాదు; సజీవమైన నాగు పామే. ఇక వీరు చెప్పిన చోటుకూడా తప్పు. బిందెను పాతిపెట్టినది పాణిద్వార మందునకాని, సింహద్వారమందు కాదు. స్వయంగా పరీక్షించి చూడవచ్చు” అని తిరిగి తన స్థానంలోకి వెళ్లి నిలబడ్డాడు.

ఇది వినేసరికి రాజూ, జైనులూకూడా రాతిబొమ్మలలా చూస్తుండిపోయారు.



తరువాత రాజు వారి నందరినీ వెంటబెట్టు కుని సింహద్వారమందు తను కుండను పాతిపెట్టించిన చోట త్రవ్వించి చూచాడు. కాని అక్కడ కుండా లేదు, ఏమీలేదు. ఇది చూచేసరికి జైనులు కొయ్యబారి పోయారు. తర్వాత తెప్పరిల్లుకుని వారు రాజువెంట పాణిద్వారం వద్దకు వెళ్ళారు. అక్కడ త్రవ్వ చూచేసరికి బ్రాహ్మణవృద్ధు చెప్పినట్లుగానే ఇత్రడి బిందె కనిపించింది. తనప్రాణం పోయినా సరేనని ఒక జైనుడు నిజంగా నాగుపాము వుందోలేదో చూతామని మూతతీశాడు. వెంటనే అందులోంచి బుసలు గొట్టుతూ నాగుపాము బయటికి వచ్చింది.

ఇష్టమైనా అయిష్టమైనా ఏర్పాటు ప్రకారం రాజుగారు బ్రాహ్మణులను సత్కరించటమూ, జైనులను నాశనం చేయటమూ తప్పిందికాదు. జాలిగుండెగల రాణిగారు 'ఏదో మాట వరసకు అనుకొన్నామేగాని, ఇంతమందిని చంపించి ఉసురుపోసుకోవటం న్యాయం కాదు. జైనులను వదిలేయండిని బతిమలాడింది.

"రాజ్యమేలే ప్రభువులే మాట తప్పితే ఎలాగ? ఏమైతే సరే మొదట మనమనుకొన్నట్టా జరిగి తీరవలసిందే. దీనికి తిరుగు లేదు" అన్నాడు రాజు.

మరునాడు జైనులందరూ వరసగా నిలబెట్టించారు. వారిలో వయోవృద్ధు, జ్ఞాన వృద్ధు అయిన అమరసింహుడు 'అయ్యో మనబాతికి ఎటువంటి అపద వచ్చింది! దివ్యమైనటువంటి మన శాస్త్రమే నశించి పోతున్నదే! అని విచారిస్తూవుండగా అతనికి ఒక చక్కటి ఆలోచన తోచింది. వెంటనే

రాజువద్దకుపోయి, ఒక్క పూట గడువు కోరేవరకు, రాజు అంగీకరించాడు.

గడువు పూర్తి అయ్యేవరకూ జైనులందరూ ఖైదులో ఉంచారు. సూక్ష్మ బుద్ధి అయిన అమరసింహుడు నిమిషమైనా వర్తంచేయక, తాటాకులూ ఘంటాలూ తెప్పించి ఒకమహాగ్రంథం వ్రాయసాగాడు.

గడువు కాలం తీరేసరికల్లా, ఖైదులోని జైనులను చూడడానికి రాజు స్వయంగా వచ్చాడు. అప్పటికప్పుడే అమరసింహుడు ప్రారంభించిన గ్రంథం పూర్తి అయింది. దానిని అతను రాజుకి అర్పించాడు.

రాజు ఆ గ్రంథాన్ని పరిశీలించినమీదట, వారికి విధించిన శిక్ష రద్దు చేసి, వారి నందరినీ విడుదల చేశాడు. రాజు చూపిన ఔదార్యానికి జైనులూ, బ్రాహ్మణులూ కూడా చాలా సంతోషించారు. అమరసింహుని పేరు శాశ్వతంగా నిలిచిపోయేటట్లు రాజు ఆ గ్రంథానికి 'అమరము' అని పేరుపెట్టాడు.



ఎంతకూ నిండని గోతము



అనగనగా ఒక రాజు. ఆ రాజుదగ్గర ఒక మంగలి ఉండేవాడు. వాడు ఒక రోజున అడవిమార్గము ద్వారా పొరుగుారికి పోవలసివచ్చింది. అలా ఒక పెద్ద చెట్టు కిందినుంచి పోతూవుండగా, “అబ్బాయీ! నాపద్ద వరహాలతో నిండిన ఏడు గోతాలున్నాయి. అవి నీకు కావాలా?” అంటూ, ఒక చిత్రమైన ధ్వని వినిపించింది.

మంగలి అటు యిటు చూచాడు. కాని, ఆ చుట్టప్రక్కల ఎవ్వరూ కనపడలేదు. “ఈ చెట్టుమీద ఏదో దెయ్యం వుండి వుంటుంది. నన్ను మోసంచెయ్యటానికి అదే యిలా అరిచివుంటుంది. కనుక యిక్కడ క్షణంకూడా నిలవకూడదు” అనుకొని ఆతను తిరిగి తనదారిన పోసా గాడు.

కాని, మంగలి యింకా పందగజాల దూరమైనా పోకముందే మళ్ళీ ఆ చెట్టు

వైపునించి, “నిన్నేనయ్యా అలా పారిపోతా వేమిటి? నేను చెప్పింది అబద్ధంకాదు. నీకు కావాలంటే ఆ ఏడుగోతాలు యిస్తాను రా” అని వినిపించింది.

ఈసారిమాత్రం మంగలికి కొంచెం ఆశ కలిగింది. సరే, ఇంతలో ఏంపోయింది, అని తలచి, చెట్టుదగ్గరికి తిరిగివచ్చి “నాకు కావాలి” అని గట్టిగా అరిచాడు. అందుకు బదులుగా “సరే, ఏడుగోతాలూ మీ ఇంటికి చేరాయి. పోయి చూచుకో” అని ఆ అశరీర వాణి మళ్ళీ జవాబు చెప్పింది.

ఈ జవాబు విన్న మంగలికి ఆశతోపాటు నిశ్చయించింది.

“ఐనా, ఈ మాటలు ఎంతవరకు నిజమో చూదాం” అని ఆలోచించి, వాడు అత్రంతో ఒక్క పరుగున ఇల్లు చేరుకొన్నాడు. తలుపు తెరచి చూచేవరకు, ఏడు గోతాలూ ప్రత్యక్షంగా కనబడినై.

హెచ్. వి. గోపాలకృష్ణమూర్తి, బెంగుళూరు



గబగబలాడుతూ మంగలి ఆ గోతాలు ఒక్కొక్కటే విప్పి చూడసాగాడు. వరసగా ఆరు గోతాలనిండుగా మిలమిల మెరుస్తూ వరహాలున్నై. ఏడవగోతం విప్పి చూచాడు. కాని అందులో ఏమీ లేవు. ఒక్క చీటి మాత్రం వుంది.

ఆ చీటిమీద ఈవిధంగా రాసివుంది. "ఈ ఏడవగోతం నింపటం నీవంతు. అది నింప గలిగితేనే నేను నీకుయిచ్చిన మిగతా ఆరు గోతాల వరహాలూ నీకు దక్కుతై. అది గనక నింపలేకపోయావంటే ఈ ఆరు గోతాలూ నీకు ఏవిధంగా వచ్చాయో అదే విధంగా మాయమవుతై."

ఈ చీటి కంటపడేవరకు, ఎలాఅయినా శ్రమపడి ఆ ఏడవగోతం కూడా పూర్తి చేయాలి అని తీవ్రమైన కాంక్ష పట్టుకుంది మంగలికి. ఒక గోతంనిండుగా వజ్రాలు నింపాలి అంటే అంత తేలికగా అయ్యే వనా? కాని, మంగలికి మాత్రం తను కడుపు మాడ్చుకొని అయినా సరే, ఆగోతం నింపి, ఆ ఆరుగోతాల వరహాలూ పొకుండా నిలవచేసుకోవాలని దురాశకలిగింది.

మొట్టమొదట అతను, తన ఇంట్లోవున్న వెండి, బంగారు నగలన్నిటినీ అమ్మివేసి, వాటిని వరహాలుగా మార్చి, ఏడవగోతంలో పోశాడు. కాని వరహాలు గోతంలో ఒక మూలకికూడా చాలలేదు.

ఇది పనికాదనిచెప్పి, తను కడుపునిండా తిండి తినటం మానుకొన్నాడు. కడుపు మాడ్చుకొని ధనం పొగుచేసిఅయినాసరే ఆ గోతం కూడా వరహాలతో నింపాలని అతని ఉద్దేశం. కాని నెలలతరబడి వాడు అలా కడుపుమాడ్చుకొని ధనం కూడబెట్టినా అది నిండలేదు.

ఆ మంగలి ఒకనాడు రాజును దర్శించి, "ప్రభూ! చాలా కష్టకాలంగా ఉన్నదండి. జీతం బొత్తిగా చాలటంలేదండి. ఏలినవారు

కటాక్షించాలండి” అంటూ దీనంగా మనవి చేసుకున్నాడు.

రాజు జాలిపడి అభిమానంతో ఆ నెల నుంచి వాడిజీతం రెట్టింపుచేశాడు. మంగలి ఈ జీతమంతా కూడబెట్టి, అవిడోగోతంలో వేస్తూ వచ్చాడు.

మరి కొన్ని నెలలు గడిచినై. కాని, ఎంతకూ గోతం నిండదే!

అరోజు మొదలుకొని మంగలికి పెద్ద బెంగపట్టుకుంది — “నేను ఎంత ప్రయత్నించినా ఈ ఏడోగోతం నింపలేకపోతున్నాను. ఇది నింపలేకపోతే మిగతా ఆరూ కూడా మాయమయిపోతాయి కదా? ఏమి చెయ్యనా?” అని. వాడికి ఇరవైనాలుగు గంటలూ యిదేదిగులు.

ఇలా ఉండగా, మరికొన్నాళ్ళకి ఒక రోజున అతను మామూలుగా రాజుగారికి కీవరం చెయ్యటానికి వచ్చాడు.

మంగలి చాల దీనంగా ఉండటం రాజు కనిపెట్టి, “ఏమిరా అబ్బాయి! నీ జీతం ఇప్పుడున్నదానిలో సగం ఉన్నప్పుడే నువ్వు ఉత్సాహంగానూ, నిశ్చింతగానూ ఉండేవాడివే? ఇప్పుడిట్లా బిక్కమొగం వేసికొని ఉండటానికి కారణమేమిటి? నీ



కేమి కీడు మూడింది? కొంపతీసి, ఆ ఏడు గోతాలూ నీకు తట్టస్థపడలేదుకద!” అని ప్రశ్నించాడు.

“ఆ ఏడుగోతాలు నీకు తట్టస్థపడలేదు కద!” అనేసరికల్లా మంగలి ఉలిక్కి పడ్డాడు.

“అవును, మహారాజా! కాని, ఈసంగతి తమరి కెలా తెలిసిందండి?” అంటూ, కంగారుగా ప్రభువును అడిగాడు మంగలి.

అప్పుడు రాజు, “ఓరి పిచ్చివాడా! ఎవరు చెప్పేదేమిటి? నీ కింకా తెలియనే తెలియదా! అడవిలో చెట్టుపైన ఉన్న యక్షుడు ఈ ఏడుగోతాలనూ ఎవరికైతే

దత్తం చేస్తాడో, వాళ్ళయందు ఈ లక్షణాలన్నీ కనిపిస్తాయి. యక్షుడు నాకూ ఇలాగే 'ఈ గోతాలను తీసుకో' మని చెప్పి యిచ్చాడు. నీకు కనిపించినట్టుగానే అరు గోతాలనిండుగా వరహాలూ, ఏడోగోతంలో చీటి కనిపించినై. కాని నీలాగా నేను ఆ ఏడోగోతం నింపటానికి ప్రయత్నింప దలచ లేదు. ఎందువల్లనంటే యిందులో ఏడో మోసం వుండబట్టే ఈ గోతాలింత తేలికగా సమకూరినై. ఈ ఏడవగోతం నింపటానికి ప్రయత్నించటం శుద్ధ తెలివితక్కువ. కనుక నేను మళ్ళీ వెంటనే ఆ యక్షుడున్న చెట్టుదగ్గరికి వెళ్ళి 'నీ గోతాలు నా కక్కర్లేదు. నీవి నీవే తీసుకో' అని కేకవేశాను. ఇలా కేకవేసి నేను తిరిగి యింటికి వచ్చే సరికి ఆ గోతాలు ఎలా వచ్చాయో అలాగే మాయమైనై.

'కనుక నువ్వుకూడా తక్షణమేపోయి వాటిని తిరిగి యక్షునికి ఇచ్చివేయి. వెళ్లు.

అలస్కం చేసుకు" అని మంగలికి సలహా చెప్పాడు.

రాజు చెప్పిన సదుపదేశానికి మంగలి బుద్ధితెచ్చుకొని, యక్షుడు ఆవహించిన ఆ చెట్టువద్దకు పోయి, "ఓయి యక్షడా! నీ గోతాలు నీవే తీసుకో బాబూ! నాకు అవి ఎంతమాత్రం అక్కరలేదు" అని వేడుకొన్నాడు.

ఇందుకు బదులుగా యక్షుడు అశరీర వాక్కుతో 'సరే అలాగే తీసుకొంటాను. నీవు వెళ్లు!' అని జవాబుచెప్పాడు.

వెంటనే మంగలి ఇంటికి చేరుకొని చూచేసరికి, ఆ ఏడుగోతాలూ ఎంత చిత్రంగా వచ్చాయో, అంత చిత్రంగానూ అదృశ్యమైపోయినై.

కాని దురదృష్ట మేమంటే అవి మాయ మైపోవటమే గాక, వాటితోపాటు పాపం, మంగలి ఇన్నాళ్ళుంచీ కూడబెట్టిన ధన మంతా ఎగిరి చక్కాపోయింది!





గుర్రాలకు ప్రసిద్ధిచెందిన అరేబియా దేశంలో, పూర్వం 'గిజ్రా' అనే గ్రామాధికారి ఒకడు ఉండేవాడు. పరిపాలనలో గిజ్రా చాలా కచ్చితమైనవాడు. కాని ఎంత కచ్చితమైనవాడో అంత దయకలవాడు.

గిజ్రా, గొప్పదాత అని దేశ దేశాల కీర్తి వ్యాపించింది. దానం ఇచ్చేటప్పుడు ఎటువంటి త్యాగమైనా చేసే సాహసం కలవాడు. 'గిజ్రా! నాకీ వస్తువు కావాలి' అని ఎవరైనా వచ్చి అడిగితే, 'లేదు' అనే మాట అతని నోట ఎన్నడూ రాదు. ఇంతటి ఉదారుడైన గిజ్రావద్ద ఏదో ఒకటి అడిగి పట్టుకుపోవచ్చుకదా అని, దూర దేశాలనుంచికూడా ప్రజలు వచ్చేవారు.

తన ఇంటికి ఎవరువచ్చినా, గిజ్రా ఎంతో మర్యాదగా వారిని ఆదరించి అర్హులైనా లిచ్చి, పంచభక్తి పరమాన్నములతో భోజనంపెట్టి, హాయిగా పడుకు

నేందుకు హంసతూలికాతల్పాలు అమర్చేవాడు. ఇటువంటి ఏర్పాట్లు చేసిన గిజ్రా మంచితనానికి మెచ్చుకొని, ఆ వచ్చిన అతిథులు తృప్తిపడేవారు. ఒకవేళ, గిజ్రా వద్ద అయాచితంగా ఏదైనా అడిగి పట్టుకపోవాలనే దురాశతో వచ్చినప్పటికీ, గిజ్రా ఇంట ఆతిథ్యం పొందినతరువాత వారిలో దురాశలు అంతరించి, వారి మనసు మంచిగా మారిపోయేది.

ఇటువంటి గిజ్రాకు ఈ లోకంలో అత్యంత వియమైనది ఒక్కటే ఉన్నది. అది యేమిటంటే, అతను అపురూపంగా పెంచుకొంటూన్న 'అహ్మక్' అనేగుర్రం. అహ్మక్ పైన గిజ్రాకు పంచప్రాణాలు.

ఆ కాలంలో అరేబియాదేశాన్ని ఇబ్రహీం అనే సుల్తాను పరిపాలిస్తూ ఉండేవాడు. ఇబ్రహీంకూడా గిజ్రా అంత మంచివాడే. ఆయనకుకూడా గుర్రాలంటే చాలాసరదా.



సరదా ఉండటంచేతనే, ఆ దేశంలో ఉండే అందమైన అరబ్బీగుర్రాలను ఎక్కడెక్కడినుంచి రప్పించి, సుల్తాను తన దివాణపు డేరాలలో అట్టెపెట్టుకొన్నాడు. కాని, ఒక రోజున, ఎవరో వచ్చి 'తమ దివాణంలో ఉండే గుర్రాలన్నింటికంటే గిజ్రావద్ద ఉన్న అమాక్ చాలా అందమైనది' అని సుల్తానుతో చెప్పారు.

ఈ మాట విని సుల్తాను, "సరే, దీని కేముంది? గిజ్రాకు కోరిన ధనమిచ్చి, అమాక్ ను తీసుకరండి" అని చెప్పి, ఒంటెలపైన వరహాల సంచులు వేయించి, తన రాయబారుల్ని పంపించాడు.

ఎంత ధనమిచ్చినా గిజ్రా తన గుఱ్ఱాన్ని వదలలేదు. ఇది పని కాదని తలచి, రాయబారులు ఒకసారికంటే మరొకసారి ౪ నం హెచ్చు చూపిస్తూ, ఏడుసార్లు గిజ్రావద్దకు వెళ్ళారు. ఎన్నడూ ఎవ్వరికీ ఏది అడిగినా 'లేదు' అనే మాట చెప్పని గిజ్రా, ఈ ఏడు సార్లుకూడా 'దయపుంచి మన్నించండి. అమాక్ ను తప్పించి మరేదైనా అడగండి' అని వినయంగా చెప్పి వారిని పంపేశాడు.

ఈ సంగతి సుల్తాను విని ఆశ్చర్యపడి, ఇంతగా లోకం పొగడుతున్నటువంటి అమాక్ ను సంగతి ఏమిటో చూడాలని తనే మారువేషంతో గిజ్రావద్దకు వచ్చాడు!

సుల్తాను వచ్చి కళ్ళారా ఆ గుర్రాన్ని చూచిన తరువాత, అమాక్ పైన ఆయనకు చెప్పలేని మక్కువ కుదిరిపోయింది. సుల్తాను తన కోటకు వెళ్ళిపోయాడు. కానైతే, "మహదాత అని లోకఖ్యాతిపొందిన గిజ్రా నోటి వెంటనే లేదనేమాట వచ్చిందే! అమాక్ ను నేను సంపాదించటం కల్గి!!" అని సుల్తాను నిరాశతో మంచంపట్టాడు.

క్రమేణా సుల్తానువ్యాధి ప్రమాదస్థితికి వచ్చింది. అప్పుడు సుల్తాను కొడుకు వజీరును పిలిపించి, "ఓయి వజీరూ! ఎలా

అయినాసరే, మనం అబ్రాహ్మను వెంటనే సంపాదించుకు రావాలి. లేనిపక్షంలో నా తండ్రి బెంగతో మరణించేటట్లున్నాడు. ఏమిటి నీసలహా?" అని అడిగాడు.

అందుకు వజీరు "అయ్యా! మీ రెండుకు అలా భయపడతారు? గిజ్రాకు ఎవరేది అడిగినా 'లేదు' అనకుండా ఇచ్చే ప్రతమున్నదికదా. ఈ సంగతి ప్రపంచ మంతటికీ తెలుసు. అటువంటప్పుడు మనం గుర్రాన్ని అడిగి తీసుకోవటమనేది ఏమంత అసాధ్యమైనపని? నేను చెప్పినట్లు చెయ్యండి. ఈ కార్యంనిమిత్తం గిజ్రావద్దకు మీరే స్వయంగా వెళ్లి, నాన్నగారి పేరుచెప్పి, ఒక్క సంవత్సరంపాటు అబ్రాహ్మను మన దివాణంలో ఉంచాలని కోరండి. మీ కోరిక తప్పకుండా నెరవేరుతుంది." అనిచెప్పాడు.

సుల్తాను కొడుకు తక్షణమే పరివారాన్ని వెంటబెట్టుకొని బయల్దేరి గిజ్రాడేరాకు చేరే పరకు, అక్కడ ఒక గొట్టెలకాపరి తప్ప మరెవ్వరూ లేరు. "అయ్యా! ఇక్కడ నీళ్ళన్నీ ఇంకిపోయినయ్యండి. కనుక, ఇక్కడికి తిన్నగా తూర్పుదిక్కున పది మైళ్ళదూరంలో ఉండే దొరువులో మకాం పెట్టారు," అని చెప్పాడు గొట్టెలకాపరి.



సుల్తాను కొడుకు వెతుక్కొంటూ వెళ్ళి గిజ్రా మకాం చేరుకొన్నాడు. గిజ్రా అతనిని ఒక పట్టువరువుపైన కూర్చుండ బెట్టి, మర్యాదలన్నీ జరిపిన తరువాత భోజనానికి లెమ్మన్నాడు. ఆ విందులో వడ్డించిన వదార్థాలవంటివి సుల్తాను కొడుకు తన జన్మలో ఇంతవరకు ఆరగించి ఎరుగడు.

తరువాత, గిజ్రా సుల్తానుకొడుకువద్దకు వచ్చి "ఈ ఎడారులన్నీదాటి తమరిక్కడికి ఎందుకు దయచేశారో, నావల్ల కాగల పని ఏమిటో సెలవియ్యండి" అనిఅడిగాడు.

అందుకు సుల్తాను కొడుకు "మితో పని ఉండే వచ్చాము. మా తండ్రిగారు

అమాకమీద మక్కువకలిగి, దానికోసం బెంగపెట్టుకొన్నాను,” అన్నాడు.

“అమాకమీదనా!” అని ఆశ్చర్యంతో అడిగి, గిజ్రా తల వంచుకొన్నాడు.

“ఆవును. అమాకకోసం నాయనగారు బెంగపెట్టుకొని మంచంపట్టివున్నారు. ఆయన చాల ప్రమాదావస్థలో ఉన్నారు” అన్నాడు సుల్తానుకొడుకు.

గిజ్రా బొటబొట కన్నీరు కార్చాడు.

ఇదిచూచి సుల్తానుకొడుకు “గిజ్రా, ఎందు కలా కంట తడి పెడుతున్నావ్?” అని అడిగాడు.

గిజ్రా కన్నీరు తుడుచుకుంటూ, “తమరు వచ్చే సమయానికి నా గొర్రెల మందలు దూరాన ఉన్నాయి. అందుచేత, విందుకు తగిన పదార్థం తయారుచేయాలనే ఆశ్రంతో, నా ప్రాణమైన అమాకనే పండి పడ్డింపించాను” అని చెప్పలేక చెప్పలేక చెప్పాడు.

“గిజ్రా! మాపట్ల నీకు ఎంతటి భక్తి, గౌరవాలున్నయో, ఇప్పుడు తెలిసింది. నీ బెదార్యమూ, త్యాగమూ ఎటువంటిదో ఈనాటికి నేను గ్రహించగలిగాను. తీరా ఇప్పుడు అమాక్కు బలి అయిపోయింది. ఏమిచేయగలం? కాని, అమాక్కు బలి కావటంవల్ల నీకీర్తి, నీఅసమాన త్యాగంవల్ల అమాక్ కీర్తి శాశ్వతంగా ఈ భూలోకంలో నిలిచిపోగలవు,” అని చెప్పి సుల్తాను కొడుకు గిజ్రాను ఊరడించాడు.

ఈ సమాచారమంతా తెలిసి సుల్తాను ఒళ్ళు నిమ్మళించింది. తరువాత, గిజ్రా ఏ స్థలంలోనైతే అమాక్కును బలిచేసి తన కొడుకునకు విందుచేశాడో, ఆ ప్రచేశమందు అమాక్కు జ్ఞాపకార్థం లోహంతో తయారైన ఒక ఎత్తైన గుర్రపు విగ్రహాన్ని స్థాపించాడు. ఆ విగ్రహం చూచినప్పడల్లా ప్రతివారికీ గిజ్రా చేసిన లెక్కలేని త్యాగాలు జ్ఞాపకానికి వస్తూంటాయి.





నారదసంసారం

నారదమహర్షి చాలా గొప్పవాడు. కాని, అంత గొప్పవానికి కూడా ఒక గర్వం ఉండేది—“అందరూ పెళ్ళిచేసుకుని, ‘పెళ్ళామ’ ‘నీ’ ‘పిల్లల’ ‘నీ’ మాయలో పడి పోతున్నారు. నేను మాత్రం అలాంటి మాయలో పడలేదు; ఎన్నటికీ పడబోను” అంటుండేవాడు. పెళ్ళి చేసుకున్న ప్రతి మహర్షిని ఆక్షేపిస్తూండేవాడు. అతని అహంకారం ఎంతవరకూ వెళ్ళిందంటే, పెళ్ళిళ్ళు చేసుకున్నందుకు బ్రహ్మ, విష్ణు, మహేశ్వరులనే ఆక్షేపించాడు ఒకనాడు.

“ఈ త్రిమూర్తులు మరీని. బ్రహ్మ దేవుడు సరస్వతీదేవిని నాలుకమీద ఉంచు కున్నాడు. విష్ణుమూర్తి లక్ష్మీదేవిని వక్షస్థలమీద కూర్చోపెట్టుకున్నాడు. శివుడు గంగను నెత్తిమీదనే కూర్చోబెట్టుకు మోస్తున్నాడు; పైగా పార్వతీదేవికి సగం శరీరమూ ఇచ్చేశాడు.” అని నిందించాడు.

నారదుడు తమరి నిలా ఆక్షేపించాడని బ్రహ్మ విష్ణు మహేశ్వరులు తెలుసుకో లేక పోతారా? తెలుసుకొన్నారు. కాని నారదు డేమన్నా తనకొడుకే గనక బ్రహ్మదేవుడు వినీ విననట్లు ఊరుకున్నాడు. విష్ణుమూర్తి “పోనీ, ఆక్షేపిస్తే వాడి నోరే నొప్పెడు తుంద”ని ఊరుకొనేవాడేగాని శివుడు మాత్రం అలా ఊరుకోనిచ్చాడు కాదు. “ఇలా ఊరుకుంటే ప్రతివాడూ ఇంక మనల్ని ఆక్షేపిస్తూనే ఉంటాడు. కనుక ఈ నారదుడికి తగిన శాస్తి చెయ్యాలి” అన్నాడు శివుడు.

“సరే ఐతే చెప్తానువీడిపని” అని విష్ణు మూర్తితగిన సమయానికి ఎదురుచూశాడు.

* * *

అతర్వాత కొన్ని రోజులయ్యాక నారదుడే వైకుంఠానికి వచ్చాడు. విష్ణుమూర్తి, “ఏమిటి విశేషాలు, నారదమహర్షి?” అని అడిగేడు.



మూడు లోకాలూ సంచారంచేసి వచ్చిన నారదుడు, “విశేషాలు ఏమి వున్నాయి? ఎవణ్ణి చూసినా ‘పెళ్ళాం, పిల్లలూ, సంసారం!’ అంటూ మాయలో చిక్కుకుపోయి ఉన్నారు, నే నొక్కణ్ణి తప్ప” అని తన మామూలు ధోరణి మొదలెట్టెడు.

విష్ణుమూర్తి మారుచెప్పక, “నారదా, అలాపోయి వద్దాము, వద?” అన్నాడు. నారదుడు విష్ణుమూర్తితో బయల్దేరెడు.

ఎక్కడికీ అని నారదుడు అడగనూలేదు, విష్ణుమూర్తి చెప్పనూలేదు. ఇద్దరూ, అకబురూ యీ కబురూ చెప్పకుంటూ వెళ్ళి ఓ అడవిలో ప్రవేశించారు.

ఉన్నట్టుండి విష్ణుమూర్తి, “నారదా, నాకు దాహం వేస్తోందయ్యా” అన్నాడు.

“నడవండి, ఎక్కడైనా కోనేరు ఉన్నదేమో చూద్దాం” అన్నాడు నారదుడు.

విష్ణుమూర్తి, “నే నొక్క అడుగయినా వెయ్యలేను. నువ్వు వెళ్ళి, ఏ ఆకు దొప్పతోనో ఇన్ని నీళ్ళు తెచ్చి, నా ప్రాణాలు నిలుపు” అంటూ ప్రాణం పోతూన్న వాడికిమల్లె అక్కడే చతికిలపడ్డాడు.

‘మూడు లోకాలలోనూ ఉండే కోటాను కోట్ల జీవులందరికీ ఆకలి దప్పి తీర్చే మహా విష్ణువుకి దాహమేమిటి?’ అనే జ్ఞానంలేక నారదుడు విష్ణుమూర్తి మాయలో పడి, ‘నిజంగా నీరు కావాలికామోసు’ అనుకుని నీటికోసం పరుగెత్తెడు. సమీపంలోనే పుష్కలంగా జలం ఉన్నటువంటి కోనేరు ఒకటి కనపడింది. తామరపూవులతోటి, ఆకులతోటి కలకల్లాడుతూ ఆ సరస్సు ఆ మునికి కన్నుల పండుగు చేసింది. అనీటిని చూడ్డంతోనే, అతనికికూడా దాహం వేసి, “విష్ణుమూర్తి దాహంమాట తర్వాత చూసుకోవచ్చు. మొదట నా దాహం తీర్చుకుంటాను” అనుకుని నారదుడు కొలనులోకి దిగెడు. చాలాదూరం నడిచి నడిచి, కాళ్ళు

లాగటంచేత, ఆ కాళ్ళకు చల్లటి నీరు తగిలేటప్పటికి అతనికి ప్రాణం లేచివచ్చింది. ఆ చెఱువులో స్నానంచేస్తే పూర్తిగా బడలిక పోతుందని తోచి, కంఠంలోతువరకూ వెళ్ళి ఒక్క మునుగు మునిగేడు.

మునిగి లేచేటప్పటికి, అంతకు ముందున్న పిలకజుట్టు కాస్తా పోయి, తలనిండా పట్టుకుచ్చులా నిగనిగలాడే బారెడు జుట్టు మొలిచింది. “ఇదేమిటా?” అని ఆశ్చర్యపోతూ, చేతులెత్తి తల తడుముకుంటూంటే, అతని ముంజేతుల్ని గలగలలాడుతూ గాజులు కనపడ్డాయి. మెడలో ఉండే తులసి పూసల పేరు ముత్యాలహారమై తళతళ మెరిసింది. అతని కాషాయ వస్త్రం పట్టుచీరగా మారి పోయింది. గట్టుమీదకువచ్చి చూసుకుంటే నారదముని ఒక స్త్రీగా మారిపోయాడు. ఆ చెఱువులో నీరు ఎప్పటిలాగా మళ్ళీ నిశ్చలమై అద్దంలా కనపడింది. ఆ స్త్రీకి తన ప్రతిబింబం ఆ నీటిలో కనపడి, “అబ్బో, నే నెంత అందంగా ఉన్నాను” అనిపించింది.

“అయ్యో, నేను నారదమహర్షినే! ఇలా ఆడదానిగా మారిపోయా నేమిటి?” అన్న



జ్ఞానంగాని విచారంగాని ఇప్పుడు ఆమెకు లేదు. తనతో కూడావచ్చిన విష్ణుమూర్తి మాట అసలే జ్ఞాపకంలేదు.

ఆ చెఱువు గట్టమ్మటే నడిచి వెళ్ళి, అక్కడేదో పువ్వులచెట్టు ఉంటే చూసి పువ్వులు కోసుకోవటం మొదలెట్టింది. దూరాన్నుంచి విష్ణుమూర్తి ఇదంతా కనిపెట్టి ముసిముసినవ్వులు నవ్వుకుంటూ నిలబడ్డాడు. అప్పుడు ఆ దారిని ఒక రాజకుమారుడు వేటకని వచ్చి, విష్ణుమూర్తిని చూచి ఎవరో అనుకుని, “అయ్యో, దాహం వేస్తోంది; సమీపంలో చెఱువు ఏదైనా ఉన్నదా?” అని అడిగేడు. విష్ణుమూర్తి ఆ



రాజకుమారునకు నారదుడు సంచరిస్తూన్న ఆ కొలను వైపు చూపించాడు. ఆ రాజకుమారు డక్కడికి వెళ్ళి, తలలో పువ్వులు అలంకరించుకొని ఒయ్యారంగా నిలపడ్డ ఆ అండగతెను చూసి, "ఎవరు నువ్వు? గంధర్వకాంతవా, లేక ఆవ్వరసవా? లేక వనచేతవా?" అని అడగటం మొదలెట్టెడు.

తా నెవరో తనకే తెలియక ముసిముసి నవ్వులు నవ్వుకుంటూ నిలబడిపోయిందామె. "సరే నువ్వెవరివైతేనేమి? చాలా అందంగా ఉన్నావు. నిన్ను నేను పెళ్ళి చేసుకుంటాను. నాతో వచ్చేసియ్యి. నాకు

రాజీవిగా ఉండువుగాని" అన్నాడు. పెళ్ళి అనటంతోనే ఆమెకు సరవాపుట్టి ఆ రాజుతో వెళ్ళిపోయింది. విష్ణుమూర్తి శివుడి దగ్గరకెళ్ళి జరిగినదంతా చెప్పాడు. శివుడూ, పార్వతీ మొదలైనవాళ్ళంతా కడుపులుబ్బేటట్లు నవ్వుకున్నారు.

ఆక్కడ రాజు ఆమెను తన పట్టణానికి తీసుకెళ్ళి పెళ్ళి చేసుకున్నాడు. ఆమెకు ఒకడూ, ఇద్దరూ కాదు—వరసన అరవై మంది పిల్లలు పుట్టేరు! వాళ్ళకి ప్రభవుడు, విభవుడు, శుక్లుడు, మొదలైన అరవై పేర్లూ పెట్టించింది. అపిల్లలకి నీళ్ళు పాయ్యటం, బొట్టూ కాటుకా పెట్టడం, బట్టలు తొడగడం, బువ్వపెట్టడం నిద్దరపుచ్చబానికి బోల పాడటం—ఈ వసులతో ఆమెకు పొద్దస్త మానం సరిపోయేది. 'పిల్లలూ, సంసారం, మాయ' అని అందర్నీ ఆక్షేపించేనారదుడే ఇలా ఓ పెద్ద సంసారంలో తగులుకుని, ఆ సముద్రంలో ఊపిరి సలుపకుండా కొట్టుకోడం మొదలెట్టెడు. శివుడూ, విష్ణువూ కూడా "మంచి శాస్తి అయింది నారదుడికి" అని సంతోషించారు. కాని బ్రహ్మ దేవుడికి మటుకి నారదుడు తన కొడుకే గనక, అతడలా అవమానింపబడటం బాధ



గానే ఉంది. “కుఱ్ఱవాడేదో తెలియక అంటే ఇంత కఠిన శిక్ష వెయ్యటం ఏమిటి?” అని విష్ణుమూర్తివద్ద బ్రహ్మ సణిగాడు.

బ్రహ్మమాత్రం ఎవరు? తన కొడుకేగా? అంచేత విష్ణుమూర్తి తాను నారదుణ్ణి స్త్రీగా మార్చి సంసారంలో తగిలించటం బ్రహ్మకి బాధగా ఉందని తెలియటంతోనే, ఆమెను మళ్ళీ నారదునిగా మార్చివేద్దామని నిశ్చయించుకున్నాడు. కాని నారదుడు స్త్రీగా మారి తీరా సంసారంలో ఎలాగా ప్రవేశించాడు గనక అదెటువంటి మా యో అతను అనుభవపూర్వకంగా తెలుసుకుని మరీ ఇవతలకు రావటం మంచిదని విష్ణుమూర్తి ఆలోచించాడు.


ఆలోచించి ఏంచేశాడంటే, ఆ రాజు పాలించే రాజ్యంమీదికి ఒక శత్రురాజు సైన్యంతో దండెత్తి వెళ్లేటట్లు చేశాడు. ఆ రాజుకీ ఈ రాజుకీ పెద్ద యుద్ధం జరిగింది. ఆ యుద్ధంలో నారదుడు స్త్రీగామారి పెండ్లి చేసుకున్న రాజు, ఆ రాజువల్ల ఆమెకు కలిగిన అరవైమంది కొడుకులూ ఒక్కడైనా మిగలకుండా చచ్చిపోయారు.

భర్తా పిల్లలూ యుద్ధంలో చనిపోయారని తెలిసేటప్పటికి ఆమెకు దుఃఖం ఆగలేదు.



తాను రాజీనన్న మాటే మరిచిపోయి ఆమె యుద్ధభూమికి వచ్చేసి, భర్త శవాన్ని కొడుకుల శవాల్నీ చూసి గుండె బాదుకుంటూ ఏడవటం మొదలెట్టింది! ‘సంసారం, పిల్లలు - ఇదంతా మాయ’ అన్న నారదుడేనా యీమె అని విష్ణుమూర్తికే అశ్చర్యం వేసింది! ఆమెకు అత డక్కడ ప్రత్యక్షమై, “నారదా, నాకు మంచినిళ్ళు తెస్తానని వెళ్ళి, ఇక్కడిలా ఏడుస్తూ కూచున్నావేమిటి?” అని అడిగాడు.

కాని ఆ స్త్రీకి తాను నారదుడన్న జ్ఞానం ఇంకా రాలేదు. “నేనీ పట్టణపు రాజీని. నన్ను నారదుడంటా వేమిటి?” అందామె.



“నాతోరాచెవుతా” అంటూ విష్ణుమూర్తి ఆమెను మళ్ళీ ఆ చెఱువుదగ్గరకు తీసుకెళ్ళి, “ఆ చెఱువులో దిగి స్నానం చేసిరా. ఒక చెయ్యిమాత్రం నీటికి తగలకుండా పైకెత్తి స్నానంచెయ్యి” అన్నాడు. ఆమె అలాగ చేసి గట్టుమీది కొచ్చింది. ఏమి ఆశ్చర్యం! జుట్టంతా పోయి విలకవచ్చింది మళ్ళీ. ముత్యాలహారం తులసిపెరుగా మారి పోయింది. కాని పైకెత్తి ఉంచిన చెయ్యి మాత్రం గాజులతో అలాగే ఉండిపోయింది!

నారదునికి నిద్రపోయి లేచినట్లయింది. తాను రాణి అయి అరవైమంది పిల్లల్ని కనటం, ఆ పిల్లలు పెరిగి పెద్దవాళ్ళయి యుద్ధంలో చనిపోయి వాళ్ళకోసం తాను ఏడవటం—ఇదంతా ఒక కలగా జ్ఞాపకాని కొచ్చింది. కాని ఆ గాజులచెయ్యి చూసు కుంటే “కలకాదు. నిజమే” అని తేలింది. తనూ సంసారపు మాయలో తగులుకున్నందుకు నారదుడు సిగ్గుపడ్డాడు.

విష్ణుమూర్తి, “సిగ్గు అక్కర్లేదు నారదా. ఇదివరకు నీకు సంసారం అంటే యేమిటో, మాయ అంటే ఏమిటో తెలీదు. అందులో పడి, దుఃఖం అనుభవించావు గనక ఇప్పుడు తెలిసింది. ఇంక నువ్వు జ్ఞానివవుతావు” అని నచ్చచేప్పేడు.

నారదుడు ఆ మాటలకు సంతోషించాడు. కాని తాను స్త్రీ ఐనప్పుడు పుట్టిన అరవైమంది పుత్రులమీదా అతనికి మమకారము పూర్తిగా పోయిందికాదు. అంచేత అతడు తండ్రి అయిన బ్రహ్మదేవుని దగ్గర కెళ్ళి “తండ్రి, నా కుమారుల పేర్లు భూలోకంలో శాశ్వతంగా ఉండేటట్లు చెయ్యి” అని కోరుకున్నాడు.

కుమారుని కోర్కెప్రకారం బ్రహ్మ ‘సరే’ ననిచెప్పి ప్రభవా, విభవా, శుక్లా మొదలైన ఆ అరవైమంది పేర్లూ మన సంవత్సరాలకి పెట్టి, లోకంలో ఆ పేర్లు శాశ్వతంగా ఉండేటట్లు చేశాడు.





భగవానుడు మొట్ట మొదట ఈ ప్రసంగాన్ని సృష్టించినప్పుడు, ఇప్పుడు మనం చూచే పక్షులూ, చెట్లూ ఈ మోస్తరుగా ఉండేవి కావు. ఆ స్వరూపాలే వేరు.

చెట్లూ చేసే సృష్టి ప్రారంభంలో పొడవుగా, మేఘ మండలాన్ని తాకుతూ ఉండేవి. అవి అంత పొడవుగా ఉండడం వల్ల మనుషులూ, జంతువులూ మసలడానికి ఇబ్బందిగా వుండేది. మరి, మనుషులూ, జంతువులూ అటు యిటు మసలకపోతే తిండి దొరికేది ఎట్లా?

పోతే—చెట్లెక్కి కాయలూ, పండ్లూ కోసుకొందామంటే అవి మేఘ మండలాన్ని తాకుతూ పొడవుగా ఉండటంచేత, అసలే విలులేకపోయేది. ఆ కాశ మంత ఎత్తున వుండే పండ్లు ఎవరు అందుకోగలరు?

ఈ కష్ట సుఖాలన్నీ కనిపెడుడూవున్న భగవానుడు యోచించి, బ్రహ్మ దేవుడికి కబురు పంపించాడు. “బ్రహ్మ!—ఈచెట్లు

పొడవుగా ఉండటంచేత, వాటి ఫలాలను కోసుకొని అనుభవించటానికి మనుషులకూ జంతువులకూ వీలుకాకుండావుంది. కనుక చెట్లలోపండిన ఫలాలను భూమి మీద పడవేయటానికి తగిన సాధనం ఏదైనా నీవు యోచించి వెంటనే సృష్టించవలసింది” అన్నాడు.

అప్పుడు బ్రహ్మ దేవుడు భగవానుని అజ్ఞ ప్రకారం మొదట ఒక నెమలిని తరువాత ఒక కొంగనూ సృష్టించాడు.

సృష్టి ప్రారంభంలోనే ఈ రెండు పక్షుల మధ్యని అసూయ బయల్దేరింది. కొంగ సరాసరి భగవానునివద్దకు వెళ్లి “స్వామీ!—నెమలి ఎంతో చక్కగానూ, సుందరంగానూ ఉన్నదని లోకం అనేక విధాల మెచ్చుకొంటున్నది. లోకులు మెచ్చుకొంటున్న కొద్దీ నెమలి ఉత్సాహపడి, తన అందానికి తనే మురిసిపోతున్నది. నేను చూడబోతే చిన్నదానిగా, భూమికి బెత్తెడు

ఎత్తున పాట్టిగా కనబడుతున్నాను. అందు చేత నన్ను ఎవళ్లూ మెచ్చుకోలేదు సరికదా, నావేషైనా కన్నెత్తి చూడటంలేదు. బ్రహ్మకు నాపైన ద్వేషం, ఇటువంటి పక్షపాతపుబుద్ధి ఎందుకు కలిగిందో ఏమిటో కనుక్కోండి” అని ప్రార్థించేవరకు, భగవానుడు మళ్ళీ బ్రహ్మను పిలిపించాడు.

“ఏమయ్యా బ్రహ్మ!—నువ్వు సృష్టించిన కొంగ ఇలా గోలపెడుతున్న దేమిటి? నెమలి లాగా దానినికూడా ఎందుకు అందంగా చేశావుకావు?” అని అడిగాడు.

అప్పుడు బ్రహ్మ “స్వామీ!—కొంగకు ఎలా ఇష్టమైతే అలాగే దాని రూపం సవరిస్తాను. ఇప్పుడైతేమాత్రం ఏమి మించి పోయింది?” అంటూ, కొంగను రెండు చేతులలోకి తీసుకొని, ఒకచేతితో దానిమెడ, రెండవచేతితో కాళ్ళూ పట్టుకొని బాగా సాగదీయ నారంభించాడు. బ్రహ్మచేసే మరమ్మత్తుకు తట్టుకోలేక, కొంచెంసేపటికే

కొంగ “బాబోయ్! చాలు బాబోయ్!” అని గోలపెట్టింది.

అప్పటినించి కొంగ కాళ్ళూ, మెడ పాడవై, లోకులందరకూ స్పష్టంగా కనబడే టట్టు తయారుచేయబడింది. తన పాడవాటి మెడ చూచుకొని, నెమలికంటే ఎత్తుగా ఉన్నానుగదా అని తృప్తిపడి, కొంగ మురిసి పోయింది. బ్రహ్మచేసిన ఈ మార్పుకి భగవానుడు సంతోషించి, నెమలిని పక్షులకు రాజుగానూ, నెమలి రాజుకింద కొంగ మంత్రిగానూ ఉండాలని నియమించాడు.

ఆతరువాత జంతువుల మరకరకాల పక్షులను బ్రహ్మ దేవుడు సృష్టించ నారంభించాడు. అవన్నీ రెక్కలు టపటపా కొట్టుకొంటూ చెట్లపైకి ఎగిరి, వాటికి ఉండే పండ్లను భూమిమీద పడవేయటానికి ప్రారంభించాయి. అప్పటినించి, ఈ ఎగిరే పక్షుల సాయంవల్ల మానవులకూ, జంతువులకూ తిండిసమస్య కొంతవరకు తీరింది.




చందమామ పజిల్

(భాషాభివృద్ధికి)

ఆ దా ర ము లు

అడ్డము :

- | | |
|-------------------------|----------------------|
| 2. పన్నెండు అంగుళాలు | 7. సైనికులు చేస్తారు |
| 4. త్రాసు | 10. పాతికలో నగం |
| 5. శ్రీకృష్ణుని బావమరది | 12. చదువుల తల్లి |
| | 13. చాలా ఒక తిథి |



నిలువు :

- | | |
|----------------------------|--------------------|
| 1. పనిచేయకుంటే ఏమీ చేయలేము | 6. ఒక గొప్పకవి |
| 2. కోపం | 8. పలుకు |
| 3. అనవాలు | 9. డెముని కిచ్చేది |
| | 11. గజము |
| 12. భవిష్యత్తు | |

రో కటి పాటలు

చిత్తవానలు కురియు చీకట్లుక్రమ్ము
అడివిజంతువులన్ని ఆకళ్ళుకొనును.
మొగలి పట్టినమబ్బు కురువకా పోదు
మొగ్గల్లు శ్రీకాముడు తడవకా పోదు.

* * *

చింతకాయలన్ని కొమ్మపై నుండు
శ్రీరాము భ్రమలన్ని సీతపైనుండు.

* * *

పదకొండొనాడు, పన్నెండొనాడు
పాపడో మీతల్లి పనిమంతురాలు
పాలు త్రాగేనాడు పారాడెనాడు
పాపడి బుద్ధుల్లు పంచదారల్లు

* * *

ఓసెమ్మ నీ కింత వయ్యారమేమె ?
మెడమీద కొప్పేమి మేచారమేమి ?
చంక పాపడులేని చక్కదనమేలా ?

* * *

అత్తలేని కోడలు ఉత్తమురాలు
కోడలులేని అత్త గుణవంతురాలు.

* * *

రవ్వల్ల మోతమ్మ రాట్నాల మోత
కనకసిరి కన్నారి కవ్వాల మోత.

సంపాదన : { లక్ష్మీనారాయణ
బసవపూర్ణమ్మ



పిల్లల పెంపకం

కన్నులు : పోషణ

బిడ్డల పోషణలో ముఖ్యంగా, శిశువు కన్నులను గురించి జాగ్రత్త తీసుకోవటం చాలా అవసరం. శిశువు కన్నులను గురించి మొదట్లో తగినంత జాగ్రత్త వహించినట్లయితే, పెద్దయినతరువాత వాళ్ళు ఎంతో సుఖపడతారు.

శిశువు ఎంతసేపూ వచ్చటి చేలూ, నీలి ఆకాశమూ, కంటికి అనంద మిచ్చే రంగు గల వస్తువులు, ఇటువంటివి చూస్తూ వుండటం మంచిది. బొత్తుగా చిన్నప్పడు బిడ్డలు చదుపు ప్రారంభించటం మేలుకాదు; పైగా చిన్నకీరాలు చదవటం చెరుపు. అందుకనే మనపూర్వులు అక్షరాభ్యాసం బదవయేట చేయాలన్నారు; పైగా ఓంప్రథమంలో ఓ-న-మా-లు తాటికాయలంతేని వ్రాసి దిద్దించమంటారు.

బిడ్డ లెప్పుడూ కన్నులు జిగాల్మనేటంత వెలుతురు చూడకూడదు. ఎన్నడూ కూడా శిశువు వేపు దిష్టిపెట్టినట్టుగా, తేరిపారి చూడవద్దు. మీరు అలా చూస్తే, మిమ్మల్ని చూచి శిశువుకూడా అనుకరించటానికి యత్నిస్తుంది. క్రమంగా శిశువునకు కళ్ళు చిగిలించటం అలవాటైపోతుంది. పిల్లలకు కథలు చెప్పేటప్పుడు కూడా, ఆశ్చర్యం కలిగించే ఘట్టం వచ్చినప్పట్లో పిల్లలను కళ్ళు మూసుకోమని చెప్పాలి.

బిడ్డలు నిద్రించి మేల్కొనేసరికల్లా సూర్యకాంతి తగిలేటట్టుగా ఆ దిక్కుకు పడకోకూడదు. మరొక్క ముఖ్యమైన విషయం : బిడ్డకు కనురెప్ప వాచినదీ అంటే ఎందుచేత వాచినదా అని వెంటనే కారణం కనిపెట్టాలి. ఆహారంలో ఒకొకప్పుడు విటామిన్లు లోపించినందువల్ల ఇలా జరుగవచ్చు. ఇది శిశువు బలహీనతకు సూచన. పోతే, చూపులో ఒత్తిడివల్లకూడా రెప్ప వాచడం కద్దు. ఇదే కారణమైతే, నీళ్ళుపోసినతరువాత కాపడం పెట్టటంవల్ల నర్దుకుంటుంది. అలా నర్దుకోక, వాపు నిలకడగా ఉన్నప్పటిమందు, వైద్యునికి చూపించటం మంచిది.



ఇక్కడ ఆరు చిలుకలూ, వాటి తాలూకు ఆరు గూళ్ళూ కనిపిస్తున్నవి చూచారా? 1-వ నెంబరు చిలుకను 1-వ నెంబరు గూటికి, 2-వ నెంబరు చిలుకను 2-వ నెంబరు గూటికి, యిలా ఆరు చిలుకలనీ వాటివాటి గూటికి విడివిడిగా ఒక్కొక్కతే కలపాలి. అలా కలపటంలో ఒకగీత మరొగీతని తాకకూడదు. గీతలు చిలకల్నిగానీ, గూళ్ళుగానీ తాకకూడదు మీరు కలపలేకపోతే జవాబుకు 53-వ పేజీ చూడండి.

54-వ పేజీలోని కుందేలు బొమ్మకి జవాబు :—కుందేలు ఈ వరసలో పోవాలి:

1, 13, 18, 27, 54, 37, 47, 23, 7, 42, 28, 19, 33, 11,
3, 32, 36, 46, 38, 22, 6, 43, 29, 12, 34, 45, 40, 53,
4, 10, 25, 11, 30, 20, 9, 44, 41, 24, 16, 52, 21, 15,
39, 51, 35, 2, 48, 55, 31, 8, 49, 17, 50, 5, 26.

ఇంద్ర



జాలము

గాజుబుడ్డిలో మామిడిపండు!

కిందటిసారి కోడిగ్రుడ్డును గాజుబుడ్డిలో కనవరచడం ఎలాగో తెలుసుకున్నారు. ఇప్పుడు గాజుబుడ్డిలోకి మామిడిపండును ఎలాగుపంపటమో చెప్పబోతున్నాను. గ్రుడ్డు ట్రిక్కుకంటెకూడ ఇది ఆశ్చర్యకరమైంది.

గ్రుడ్డుకి మాదిరిగా, మామిడిపండును ఘాటైన యాసిటిక్ యాసిడ్ లో కాని వినిగార్లోగాని మరేదైనా ద్రావకంలో కాని నానబెట్టి వుంచానేమో ననుకుంటారు మీరు. కాదు. లేదా, సీసాకు పైనగాని, ప్రక్కనగాని, అడుగునగాని కన్నంచేసి, మామిడి పండును దూర్చినతరువాత మళ్ళీ అతికించి వుంటానేమోనని కూడా తలచివుంటారు. ఎంతమాత్రం కాదు.

పోతే ఈ మామిడిపండు మామూలు పండు కాదేమో. రబ్బరువంటి పదార్థంతో ఇది తయారైంది కాబోలు అనీ మీరు

ఊహించవచ్చు. ఈ ప్రశ్న కు కూడా “కాదు” అనే మళ్ళీ నా జవాబు.

ఇక నిప్పుడు దీని రహస్యం చెబుతా, వినండి; మామిడిపండులో గాని, గాజుబుడ్డిలోగాని మాయా, మంత్రం లేదు. ఐనా, ఈ అద్భుతమైన ట్రిక్కు అందరూ మెచ్చుకొనేలాగ చేయగలం. ఎలాగంటే?

సన్నటి మూతిగల ఒక గాజుబుడ్డి తీసుకొని, కాయలతో ఉన్న మామిడి చెట్టువద్దకు వెళ్ళండి. సీసాలో పట్టేటంత మామిడి పిందెవున్న కొమ్మ ఎంచుకొని, పిందెను నెమ్మదిగా సీసాలోకిదూర్చి, సీసాను ఆ కొమ్మకు ఒక దారంతో వేలాడదీసి ఒక నెలవరకూ ఉంచినట్లయితే, ఆ పిందె ముదిరి, కాయ అయి, పండు పండు తుంది. అప్పుడు ముచ్చికతుంపి, సీసాను తెచ్చి భద్రపరుచుకోవాలి.

***** చందమామ *****



తరువాత, ప్రదర్శన సమయంలో, సరేగా సీసాలో ఉన్న మాదిరి రంగుదేవేరే ఒక మామిడిపండు సంపాదించి సభికులకు చూపాలి. మరొక సన్నమూతి గల ఖాళీ గాజుబుడ్డికూడా వారికి చూపించి, "ఇదిగో ఈ మామిడిపండును ఈ గాజుబుడ్డిలోకి ఎక్కించివేస్తా, చూచుకోండి" అని అంటాడు ఇంద్రజాలికుడు. గాజుబుడ్డిని మామిడిపండునూ బాగా పరీక్షించి చూచి, సరే ఎలా చేస్తాడో చూస్తాం" అని ఆశ్చర్యంతో వారు నిరీక్షిస్తారు.

ఇంతలో దాచివుంచిన మామిడిపండు గల సీసాను సభలోకి తీసుకువచ్చి. ఖాళీ సీసాను మెల్లిగా తెరలోపల పెట్టివేయాలి. మామిడిపండు గల సీసాను చూచి సభ వారు "సెబాస్!" అంటూ సంతోషంతో చప్పటలు కొడతారు.

గాజుబుడ్డిలో దూర్చిన మామిడిపండు చాలకాలం నిలవ ఉండాల్సి అంటే, బుడ్డి నిండా తేనెతో నింపితే సరి.

[ఈ గారడి బ్రక్కలనుగురించి మీ అభిప్రాయాలూ, మీకుగల సందేహాలూ సరాసరి సర్కారుగారికి వ్రాస్తే, వారు మీకు జవాబిస్తారు. వారికి ఉత్తరాలు ఇంగ్లీషులోనే రాయాలి. ఈ మాట జ్ఞాపకం ఉంచుకోండి. వారి అడ్రెసు:—

ప్రొఫెసరు పి. సి. సర్కార్, మేజిషియన్,

పోస్టుబాక్సు 7878, కలకత్తా—12.



51-వ పేజీలోని

చిలుకల బొమ్మకు జవాబు:




వజీరుకు జవాబు





పైన 1 మొదలుకొని 55 వరకు గళ్ళువున్నాయి. 55 గళ్ళూ 55 యిళ్ళూ. ఆ యిళ్ళల్లో కుందేలు స్నేహితులువున్నారు. కుందేలుది ఒకటవ నెంబరు యిల్లు. కుందేలు తన యింటనుంచి బయలుదేరి తన స్నేహితులనందరినీ తీసుకుని కారట్ దుంపలున్న తోటలోకి చేరుకోవాలని బయలుదేరింది. వెళ్లిన స్నేహితుని యింటికి మళ్ళీ వెళ్ళకుండా, ఒక్క స్నేహితుని వదలకుండా కుందేలు తోట చేరుకోవాలి. ఏ దోపన వెడితే కుందేలు యిలా చేరుకోగలిగే కనుక్కొండి. మీకు తెలియకపోతే జవాబుకి 51-వ పేజీ చూడండి.

సుక్రాంతి ముగ్గులు



డి. శ్యామల, ఆనంతపురం



హెచ్. శాంత, మంగళూరు



బులుసు లలిత, బరంపురం



ఈ బొమ్మకి రంగులు వెయ్యండి. మీరు రంగులువేసిన బొమ్మని వచ్చేనెల (ఏప్రిల్) చందమామ అట్టమీది బొమ్మతో పోల్చుకోండి.



Chandamama, January, 1950

Photo by T. D. Srinivasan

వా హ నా రూ థు లు

